
गोंयचे म्हान सुपुत्र 


आचार्य धर्मानंद कोसंबी 
( १-१०-१८७६ ते ४-६-१९४७) 
पाली भाषा आनी बुद्ध धर्माचे प्रकांड पंडित, 
ह्या ध्यानमार्गी बौद्ध आचार्याच्या पवित्र उगडासाक नमळायेन 

उपकार 


'झॅनचो दिश्टावो' हाचें हातबरप फाटली पंधरा वर्सा म्हज्या मनांत 
घोळटालें. हो विचार ठेवो आतां माणकुल्या ग्रंथाच्या रूपान वाचप्यांचे 
भेटेक येता. म्हज्या चिनी आनी जपानी पुर्वसुरीनी resi वाट सोंपी 
केल्ल्यानूच हो ठेवो कोंकणी लोकांच्या हातांत पावता. तांकां म्हजी 
am ओंपता. कवी वेणीमाधव बोरकार हांणी पुस्तकाची वळख 
करून दिली. बाय अंजली कामत आनी मोहन निरपळ हांणी आस्थेन 
अक्षर जुळोवणी केली. इंप्रेशन्स (बेळगांव) हांणी सोबीत छापणावळ 
केली. हातुंतल्या कांय कथांची पूर्व प्रसिद्धी जाग' आनी 'सुनापरान्तांत 
जाल्ली. हांच्या उपकारांत हांव आसां. 

गौतम बुद्धाचे शिकवणीचे आनी झॅन साधकांचे प्रेरणेन हो वावर 
म्हजेकडल्यान जालो. हें विचारधन वाचप्यांक निर्भय करून, तांकां 
शांती दिवं ही प्रार्थना. 

आचार्य धर्मानंद कोसंबी 
चित्रकार : दीनानाथ दलाल, फोटू : सीमा आमोणकार 

आचार्य धर्मानंद कोसंबी 


आचार्य धर्मानंद कोसंबी ह्या गोंयच्या एका व्हड सुपुत्राचो जल्म मुरगांव 
तालुक्यातल्या सांकवाळे गांवांत १ अक्टोबर, १८७६ ह्या दिसा जालो आनी 
वर्ध्या लागसारच्या महात्मा गांधीजींच्या सेवाग्रामांतल्या आस्रमांत ४ जून, 
१९४७ ह्या दिसा तांचें निर्वाण जालें. बौद्धधर्म आनी पाली भास हांचो सोद 
घेवप, वाढ आनी प्रसार करप हें तांणी आपलें जिवीत कार्य थारायलें.तांणी 
भारत देशांत पाली भास आनी बौद्ध धर्माची नव्यान बुनयाद घालून 
बौद्धधर्माक विसाव्या शतकांत विज्ञाननिश्ट आनी बुद्धीवादी नव्या युगाच्या 
प्रेरणांक नवी दिका दिली.बौद्धधर्मविचार ही संवसाराक AE अलौकीक 
देण आसून, शुद्ध नैतिक मुल्यांचेर आधारिल्ली मानवी संस्कृती तो धर्मविचार 
निर्माण करू शकता आनी ते खातीर भारताक बौद्ध विचार गरजेचो आसा 
अशें ते मानताले.तांणी आपल्या अविरत कार्यान बुद्धचरित्र आनी 
बौद्धविचारांची साहित्यीक बुनयाद भारतांत घाली आनी तिचेर इमारत 
उबारपाचें उत्तुंग कार्य भारतीय राज्यघटणेचे शिल्पकार बोधिसत्त्व 
डॉ.बाबासाहेब आंबेडकर हांणी केलें.आचार्य धर्मानंदांचे खर साधनेचें दर्शन 
तांच्या 'निवेदन' ह्या आत्मचरित्रांतल्यान वाचकांक जाता देखून सगल्यांनी तें 
मुजरत वाचचें. 

महात्मा गांधीजीन सुरू केल्ल्या स्वातंत्र्य संग्रामांत आचार्य धर्मानंदांनी 
Aa वांटो घेतिल्लो. शिरोडा हांगासरच्या मिठाच्या सत्याग्रहांत तांकां 
गांधीजीन मुखेलपण दिल्लें. अहिंसा, सत्य, अस्तेय आनी अपरिग्रह' हे चार 
याम हेंच आपलें दैवत अशें ते मानताले. धर्मानंदांनी बौद्धज्ञानाचो साक्षात्कारी 
अणभव Rg. ते प्रज्ञावंत महामानव तर आसलेच पूण एक व्हड 
साधूपुरूषय आसले. आंपलें जिवीत ते अखेर मेरेन अनासक्तीन आनी 
अलिप्तपणान जियेले. धर्मानंद हे ध्यानमार्गी बौद्ध आचार्य आसले. हो 

ध्यानमार्ग बोधिधर्मान इसवी सनाच्या सटव्या शतकांत चीन देशांत व्हेलो 
आनी थंय तो चाऽन जालो आनी कोरियांतल्यान जपानांत पावतकच ताका 
थंय झॅन म्हणपाक लागले. 

जपानांतल्यान झॅन अमेरिका आनी युरोपांत पावलो. थंय सावन नवें रूप 
घेवन आपले मूळ भुंयेंत पर्थून आयलो. निशठेन झॅनचो (ध्यानाचो) अभ्यास 
केल्लो साधक निर्भय जाता आनी आपल्या मरणाच्या खिणाची सुलूस ताका 
लागतकच तो थीर आनी जागृत मनान ताका येवकार दिता. देखूनच 
धर्मानंदाचो मृत्यु हो एक आनंद सुवाळो जालो. महात्मा गांधीजीन तांच्या 
निर्वाणा उपरान्त केल्ल्या श्रद्धांजलीच्या उलोवपांत आचार्य धर्मानंदांच्या 
व्हडपणाची भारतियांक जाणविकाय करून दिल्या. ते म्हणटात: ' जो अपनी 
डोंडी पिटवाते है, उन्हे तो हम बहुत चढाते है | पर जो मूळ सेवक है, धर्म 
की सेवा करते है, उन्हे लोक पहचानते भी नहीं | ऐसे एक आचार्य 
कोशाम्बीजी थे | वे हिन्दुस्थानके (बौद्ध धर्म और पाली के) प्रमुख विद्वान 
थे | उन्होंने स्वयं फकीरी पसन्द की थी । वे प्रार्थनामय थे | ईश्वर करे हम सब 
उनका अनुकरण करे।'' (जो आपलो धोल वाजयता, ताका आमी खूब 
माथ्यार घेतात. पूण जो मुळचोच सेवक आसता, धर्माची सेवा करता, ताका 
लोक वळख लेगीत नांत. असले एक आचार्य कोसंबीजी आसले. तांणी 
आपूण जावन फकिरी पत्करिल्ली.ते प्रार्थथामय आशिल्ले. ईशवरान आमकां 
सगल्यांक तांचेच वाटेन व्हरचें.) 

आचार्य धर्मानंदांच्या निर्वाणाच्या आदल्या दिसा घडिछ्ले घटनेचें वर्णन 
करतना तांचे सचीव, बलवंत सिंहजी म्हणटात: “ऐसी आदर्श मृत्यु मैंने अपने 
जीवन में कभी नहीं देखी | वे रातको अपने पास सोने को मुझे कभी नहीं कहते 
थे । लेकीन मृत्यूकी पहिली रातको मुझसे कहने लगे, “आज तुम मेरे पास 
ही सोओ । रातको बारह बजे जब चंद्र सिरपर आयेगा तब मेरी मृत्यू होना 
संभव है'॥ (अशें आदर्श मरण हांबें म्हजे जिणेंत Hara पळेलें ना. ते 
रातीचे आपले म्हऱ्यांत न्हिदपाक केन्नाच सांगी नासले. पूण मरचे आदले राती 

म्हाका सांगूंक लागले, “ आज तूं म्हजे म्हऱ्यांत न्हीद. TÎ मद्यानेर जेन्ना 
चंद्र माथ्यार येतलो तेन्ना हांव घडये वचन.” पूण ते राती ते गेलेनात. मद्यान 
जातकीच “आतां हांव काय वचना, तुमी वचून न्हिदात,” अशें धर्मानंदांनी 
तांकां सांगलें. दुसऱ्या दिसा, ४ जूनाक, सकाळीं ज्या वेळा ते धर्मानंदांचे 
Held गेले, त्या वेळार ते खूब प्रसन्न मनस्थितीत आसले. ज्युस्त बारा वरांचेर 
“आपली आतां वचपाची तयारी जाली,  अशें धर्मानंदांनी बलवंत सिंहजींक 
सांगलें. बारा बरांपासून अडेजवरां मेरेनच्या कांय घटकां आदीं धर्मानंद तांचेशीं 
उलयताले. हो प्रसंग बलवंतसिंहजीन असो वर्णिला: “दो बजे थोड़ा पानी 
लिया और मकानके सब दरवाजे खोलनेके लिये कहा, मानो उनको ऐसा प्रतीत 
हो रहा हो कि कोई उनको लेने के लिए आया है, अथवा उनके जाने के लिए 
दरवाजे खोल देने चाहिये।” (दोन वरांचेर ते इल्लें उदक पियेले आनी तांणी 
घराची सगली दारां उगडपाक सांगली; घडये तांकां दिसलां जावंये की कोणूय 
तांकां ITH आयला, किवा तांकां वचपा खातीर दारां उक्ती जाय.) 

“इस प्रकार से वे कभी दरवाजे नहीं खुलवाते थे | धीरे धीरे शरीर शिथील 
होता गया और ठीक अढाई बजे वे शांत हो गये । उनका अंतका सांस निकलने 
और सावधानीसे बात करनेके बीचमें बेहोशीका अंतर दस मिनट से जादा नहीं 
रहा” (हे भाशेन ते केन्नाच दारां उगडूक लायनासले. ल्हवु ल्हबु कूड धील 
जायत गेली आनी जुस्त अडेच वरांचेर ते शांत जाले. तांचो निमाणो श्वास 
वचप आनी जाग्रुतायेन उलोवप हातूंत धा मिनटां परस चड अंतर नासलें.'') 
अशे रीतीन शांत आनी प्रसन्नतायेन धर्मानंदांनी संवसाराचो निरोप 
घेतलो.बलवंतसिंहजी हांच्या शब्दांनी सांगचें जाल्यार, “जितना भव्य 
कोशाम्बीजीका जीवन था, वैसी ही भव्य उनकी मृत्यु हुई!“ ' (“जितले भव्य 
कोसंबीजीचें जीवन आसले, तितलोच भव्य तांचो मृत्यु जालो!'' ) 

'झॅनचो दिश्टावो' ह्या पुस्तकांत झॅन =f जिणेकडेन 
पळेवंक शिकयता तें कथारूपान तुमी वाचतलेच. जायत्या 


आपल्या मरणाक आचार्य धर्मानदा भाशेनच येवकार दिलो. 
ee | 







हांव गोंयच्या म्हान सुपुत्राच्या उगडासाक ओंपतां आनी तांच्याच साधना 
मार्गान वचचें बळ आनी भाग्य आमकां मेळचें अशी प्रार्थना करून तांचे 
स्मृतीक नमन करतां. 


१.बापूकी छायामें, बलवंतसिंह, पा.३९८ २.वयलो संदर्भ पा.३९५ 
३.वयलो संदर्भ, पा. ३९७ ४.व.सं.पा. ३९७ 





५४१४४६ | 7 अक्षरांचो अर्थ : वसंताच्या रंगांनी शिंवरायल्लीं शेतां. 


APE, 





en १० 
= - */ 
3. et 


झॅनची वाट धरचे पयलीं 


गौतम बुद्धान आमकां आपले जिणेचे देखींतल्यान जिविता कडेन 
अलिप्ततायेन पळेवंक शिकयलें. मनशान कसलोच अतिरेक केले विणें मदल्या 
मार्गान गेल्यार आनी सर आनी वखवख ताळल्यार ताका सूख आनी शांती 
मेळटली हो ताणीं मनीस कुळयेक दिल्ली संदेश. 

शाक्य मुनी गौतम बुद्ध नित्य ध्यानाक बसताले आनी लोकांक उपदेश 
करताले. एक दीस प्रवचनात उपदेश करिनासतना तांणी तबकांत आशिल्लें एक 
साळीक उखलून श्रोत्यां मुखार धरलें. महाकाश्यप सोडून कोणाकूच ताचे हे 
करणेचो, मूक संदेशाचो अर्थ कळळोना. पूण महाकाश्यप ताचे कडेन पळेत 
अर्थपुराय हांसलो. ताचो हो हांसो पळेवन गौतम बुद्धान म्हणलें: “म्हजे 
कड़लो हो अलौकीक ठेवो, अनभावा पेलो, शब्दांनी वर्णूक येना असलो 
अध्यात्मीक ठेवो, आगा महाकाश्यपा हांव तुका दितां.'' 

आनी त्याच खिणाक ध्यानमार्गाचो, झॅनचो जल्म जालो. झॅनची भाशा 

ही शब्द नाशि्ली भाशा. ती मौनाची भाशा. शांतीच्या संगीताची भाशा. तातूंत 
कृतीक re आसता, त्या खिणाच्या जगपाक FEE आसता, अर्थ आसता. 
झॅनचें संगीत हें शांतीचे संगीत. गौतम बुद्धान अंतीम सत्या कडेन वचपाची 
तरा दाखयली. ती म्हळयार अंतर्मनाचो सोद घेवपाची. मना कडेन तटस्थ 
जावन पळेवचेली. 

ही गुरूशिश्य परंपरा महाकाश्यपा कडल्यान बोधिधर्मा कडेन पावली. 
इसवी सनाच्या सव्या शतकांत बोधिधर्मान हें ज्ञान चीनांत व्हेलें. चीनांत 
ध्यानाचे चीनी भाशेंत “ छा5अन' (चान) जालें. 

थंय बोधिधर्माची शिश्य परंपरा वाडली. सातव्या शतकांत “चान” 
जपानांत पावलें. थंय ते झॅन जालें. इसाई (११४१-१२१५) हो झेनचो 
आद्यगुरू. ताणें सन ११९१ त क्योतो शारांत ध्यानविहाराची स्थापना केली. 


ल्हवु teq करून झॅनचो WHS, जपानांतल्यान परतो चिनांत आनी मागीर 

वयलें: बर्फातलीं झुडपां. (अनामिक चित्रकार) सकयलें: दोतोराच्या 
चमच्यावयर रेखायल्लीं अक्षरां सांगतात: जिवितापासत काय मरणापासत ही 


एक पोरणी जपानी ओपार. तिचें दुसरें कडबें अशें आसा: चमच्यांत जें आसा 
ताचेर निंबून आसा. 








संवसारभर पातळूळो. शाक्यमुनी गौतमबुद्धाचो तर्का पेलो तर्क, निहेतूक 
पणाचो हेतू, अकारणाचें कारण, शब्दां विणे सगल्यांक जाणवपाक लागलो. 
दार नाशिल्ल्या दारांतल्यान जायते जण भितर सरूक लागले. आपल्या मनाची 
यात्रा करून, ताचो सोद घेवंक लागले. देखून आमकां झॅन ध्यान मार्ग मेळळो. 

पौर्वात्य तत्त्वगिन्यानांतली सगल्यांत अजापाची पद्धत म्हणल्यार झॅन. 
झॅनचें स्वरूप एकाक्र्या शून्यावरी, मेकळया अवकाशावरी आसता. आमचे 
विचार म्हणजे ह्या अवकाशांत भोंवपी, उडपी पक्षी. त्या असंख्य विचार लहरी 
कडेन साक्षीभावान आमीच गवाय जावन पळेवप; आमच्या विचारांचो ओग 
पळेवप; तांकां अनित्य समजून तांकां फुडें वचूंक दिवप म्हळयार झाझेन 
(Zazen). ताचें खरें स्वरूप समजुपा खातीर गुरू कडेन संवाद सादप 
म्हणल्यार सांजेन (591201); ताचे खातीर कांय कूट प्रस्नांचेर (Koan) 
कुवाडयांचेर मनन-चितन करप; आनी सगल्यांत म्हत्त्वाचें म्हणल्यार 
दिसपट्टया वास्तव जिणेंत शारिरीक पातळेचेर जागरूकतायेन आनी 
अलिप्ततायेन काम करीत रावप, हें सगलें झॅनांत आस्पावता. 

हैं सगलें सुरळीत आनी अचळय जुळून आयल्यार आपशींच समाधीचे, 
सातोरीचे (Satori) अवस्थेक मनीस पावंक शकता. 

मनशाचें मन, विचार, म्हायती, गिन्यान, मतां, कल्पना, ग्रह आनी पूर्वग्रह 
हाका लागून दर खिणाक बदल जायत आसता. देखूनच मन खरें न्हय; ताचेर 
पातेवन रावपाक जायना. हाका लागून मन आमकां अंतीम सत्य दाखोवंक 
शकना.अंतीम सत्याचो साक्षात्कार जावपाक मना पेल्यान वचप हेंच झॅनचे 
मुखेल साधन. 

आमी आमच्या जिविताचो अर्थ सोदपाक शब्दांचोच आधार घेतात. शब्दां 
वरवींच धर्माची, सूखशांतीची, तत्त्वगिन्यानाची गहन चर्चा करतात, अंतीम 
सत्य सोदपा खातीर. पूण अंतीम सत्य शब्दा पेल्यान आसता. ताचें दर्शन 
घडोवप हेंच झॅनचें ध्येय. होच झॅनचो दिश्टावो. देखून झॅन हें शब्दांत धरपाक 


येना. ते मौनांत वचून, अंतर्मनाचो सोद घेवन पकडपाक जाय. 

घसघश्याचेर ध्यान करपी झॅन साधक. 
चित्रकार : झॅन साधन फान-लूंग (इ.स. बारावें शतमान) 





दर एक खीण जागरूकतायेन जगप हीच जीण. चलता तो खीण हीच जीण. 
प्रत्येक झॅन अणभव आमकां खुबशें शिकयता.गेन सॅनची कथा आमकां 
जिवनांतलें एक सत्य सांगता. गेन सॅनचें शिक्षण पूर्ण जातकच ताका दिक्षा 
दिवपा खातीर ताचो गुरू ताका नान चु आना सरीं धाडटा. गेन सॅन ताच्या 
गावांत वचून ताचो सोद घेतां घेतां एकटो ताका एका पसरकाराकडेन बोट 
दाखोवन सांगता: “होच तो गुरू नान चु आन.'' ताका अजाप जाता. शिश्य 
नांत. शाळा ना असो मनीस गुरू कसो जायत? तो परतून वचपाची तयारी 
करता. पूण आतां आयलांच न्हय, ताकाच विचारून पळेता. 

“तुमीच नान चु आन?” 'हांवूच तो.” म्हज्या गुरून म्हाका तुमचे सरी 
धाडला. पूण नान चु आन ताचे कडेन पळे लेगीत ना. तो तांदूळ तागडेंत 
घालून तांचें वजन करपांत TE आसता. अस्वस्थ जावन गेन सॅन ताका 
विचारता, ' आगा, तुजे जिणेचो अंतीम अर्थ fad?” नान चु आन वयर 
पळेनासतना ताका जाप दिता, ''तांदळाचें वजन दोन कील.'' आयुष्याचो 
अर्थ समजल्लो गेन सॅन ताकतिकेन परतून वता. 

आयुश्यांत खंयचे तरी मोडणाचेर जाणिवेची फांतोड़ उदेता. मागीर जगपाचे 
सगलेच संदर्भ बदलतात. आपणेंच पयलीं घेतिल्ल्या निर्णयांचे आपणांकच 
हांसपाक येता. आयुष्यांत कित्यांत काय नासता आनी कित्यांतय सगलेंच 
आसता. हें सत्य आमचेर अकस्मात आदळटकच आनी आमचें मन 
संवेदनशील आसत जाल्यार आमकां जिणेंचो अर्थ खंयचेय घडणुके वेल्यान 
कळूं शकता. जाणविकायेची फांतोड त्या खिणाक उदेल्ली आसता. आनी 
खऱ्या अर्थान आमचो नवो प्रवास सुरू जावपाक शकता. पूण जायते पावटीं 
तें घड़ना. कित्याक आमी आमच्या मनाची अंतर्यात्रा करपाक तयार जाले 
नासतात. 

आमी सदांच भायरच धांबतात. कोण दुडवां आनी सत्ते फाटसून, कोण 
प्रसिद्धि-प्रतिष्ठे फाटसून; कोणाक जाय आसता संपत्ती आनी कोणाक देखणी 
पत्नी; हें मेळोबपाचे धकाधकींत जिणेंतली शांती, सूख आनी संमाधान आमी 

धव्या जेडच्या आनी हळडुव्या भांगराच्या ठेव्याचो सोद घेत ते दर्यापार वतात. 
तांका जर पलतडी पावपाचें आसा जाल्यार तांणी क्कानोन हे दयेचे cada सदांच 


भान दवरचें. क्कानोन ही बौद्धांची दयेची देवता. ती सगल्या मनशांक मुक्‍ती मेळची 
अशें इत्सिता. 





होगडावन बसतात. मागीर खर्शेतकच, एका मोडणाचेर नवी वाट दिसता. 

मागीर एक व्हड प्रस्न मुखार उबो रावता. हांव खंयचे वाटेन वचूं? पूण दर 
एकल्यान तें आपलेच खातीर थारावपाचें आसता. हे वाटेर आपूणच आपलो 
वाटाडो, आपूणच आपलो गुरू. एकल्यानूच चलची आसता ही कठीण वाट. 
थंय कोणूच सांगाताक उपकरना. 

टागोरान ह्याच संदर्भान म्हणलां न्हय? “कोणी उल्याक पावना तेन्ना, चलत 
राव एकलो.” सदांची माड़ायल्ली, रूळिछ्ली वाट सोंपी आसता देखून आमी 
कठीण वाट धरिनात. पर्थून पर्थून संवकळीचेच वाटेन आमी वतात. पूण चुकून 
खंयच्या एकल्या धरिश्ट मनशाक ही कठीण वाट धरपाचो धीर जाता. हो 
निर्णय घेवप हेंच ताच्या आयुश्यांतलें पयलें सत्य. 

'झॅनचो दिश्‍्टावो' ह्या माणकुल्या पुस्तकांत जायते अणभव आसात.ताचो 
अर्थ जण एकल्यान समजून घेवपाचो आसता. 'रितें कोप' ही कथा मन रितें 
करपाचेर भर दिता. आमचें मन पूर्वग्रहांनी म्हेळिें आसता. आपूण घेतिल्ले बरे 
वायट अणभव, मेळयट्ली म्हायती, आपली परंपरा, आनी आमचेर Tg 
संस्कार हांकां लागून आपल्या मनाचो अवकाश इतलो व्यापिल्लो आसता की 
तातूंत आनीक कितें भितर रिगोवपाक सुवातूच नासता. आमचें मन ही एक 
व्हडली कोयराची कूड जाली आसता. SAL उपाय एकूच- मनाचें कोप रितें 
करप. तशें जायत जाल्यार सत्याचो प्रकाश आमच्या मनांत आपशींच 
रिगतलो. मन Rea करपाची कला म्हणजे झॅन. 'अमनी' अवस्था म्हणजेच 
झॅन. मना पेल्यान वचप म्हणजेच झॅन. 

'चिखलाची ae’ ही कथा एका सादया अणभवांतल्यान अनासक्तीचो 
धड़ो दिता. तानझान एके सुंदर चलयेक उबारून पेले वटेन दवरून मेकळो 
जाता. तो अनासक्त आशिल्लो म्हणून एक सुंदर तरणाटे चलयेक उबारून 
व्हरूनय मनान मेकळो रावता. एकिनान तिका हात लेगीत लावंक नासलो. 
पूण तो मनान तिच्यांत सामको घुस्पून उरलो म्हणून वासनेन हुलपलो. 

झॅन आमकां साद घालता.आसक्तीचे कपड़े देंवयात आनी अनासक्तीचे 

दावेवटेनः वेळू हो जपानी आनी चिनी चित्रकारांचो आवडीचो विशय. वयलें 


चित्र : अठराव्या शेंकडयांतल्या गोशून ह्या चित्रकारान काडलां. उजवेवटेनः 


घसघसो हें चित्र हाशिमोटो गाहो ह्या जपानी चित्रकारान काडलां. व्हांवतें उदक 
नित्य बदलत जरी आसले तें सदांच तिगतां. 

विंगळेंपण अणभवात. आसक्तीन मनाची थिराय भंगता. मनाचो तोल वता. 
आनी जिणेंतलो आनंद ना जाता. आसक्ती निर्माण जातकच वासना भागता 
किंबा ती भागना. वासना भागल्यारय नव्यान वासनेची तान लागता. ती सरना. 
वाडटच रावता. आनी ती भागलीना जाल्यार जीवाची घालमेल जाता. ह्या 
चक्रांतसून सुटपाचो मार्ग एकूच. अनासक्तीन जिणे कडेन पळेवप. 

थीरबुद्दी (स्थितप्रज्ञ) मनशाचीं लक्षणां गीतेंत आमकां सांगल्यांत: 
“मनशाचें मन मस्ती इंद्रियां बळयां ओडून व्हरतात. इंद्रियां आळाबंदा हाडूक 
जाय. जाची sear आपसुवादीन जालीं, ताची बुद्दी थीर जाली. विशय 
येवज्ञुपी मनशाक तांची ओड लागता. ओडीन खर इत्सा उत्पन्न जाता. 
इत्सेपासून (तिका आळमेळीं हाडटकच) तिडक उत्पन्न जाता. तिडकीक 
लागून बुद्द गदळटा, मनीस अविवेकी जाता. बुदूद गदळिल्ल्यान सुदूद ना 
जाता, कित्याक तिका भूल पडटा. Yas ना जाल्ल्यान बुदूद भंगता आनी Fae 
भंगतकीच मनशाचो घात जाता.(गीता, अध्याय २-श्लोक ६०-६३). 

देखून मनशान आसक्ती सोडूक जाय असो श्रीकृष्ण अर्जुनाक सांगता. झॅन 
साधकांक दुसरो उपाय सुचयता. आमकां अंतर्मनाचो सोद घेवन मनापेल्यान 
वचपाक सांगता. 

आसक्तीचो जल्म मनांत जाता. पूण सगल्यांत बरो उपाय म्हळयार अमनी 
अवस्तेंत रिगप. म्हणल्यार मना पेल्यान वचप. तानझान कृती करून अनासक्त 
जालो पूण एकिदो मात कांयच केले विणें घुसपून उरलो. 

आमच्यांतलो एकिदो केन्ना सोंपतलो. तानझान केन्ना उदेतलो. झॅन आमकां 
साद घालता. 

किता गाकी, क्योतोचो राज्यपाल आचार्य केईच्यूक मेळपाक वता.आपले 
पदवेचो ताका अहंकार जाल्लो आसता. कार्डचेर तो आपली वळख आनी हुद्दो 
बरोबन तें आचार्या कडेन धाडटा आनी आचार्य ताच्या प्रतिश्ठेचो आनी 
अहंकाराचो बोमाडो फोडटा. आमी तरांतरांचीं म्होवाळीं घालून संवसारांत 


वाबुरतात. ताका लागून नाका आशिल्ले गंड निर्माण जातात. लहानशा आपल्या 

झॅन म्हणचे 
णचे उस्फूर्त जाग्रुताय. 

गावांत मनीस केदोय व्हड जावं, पूण मुंबयच्या फुटपाथाचेर लोकांचे खेटींत 
ताका कोणूच वळखना. तो थंय हेरांभशेन एक मनीस. तेंच ताचें मोल. तेंच 
ताचें म्होवाळया विणें खरें रूप. 

देखून प्रतिश्ठेची कसलीच तोपी घालपाची गरज नासता. झॅन ही लेगीत 
एक तोपी जावंक शकता. तें ताळचें म्हण झॅन आचार्य झॅन खंयच्याय साच्यांत 
बसयना. देखुनूच 'मन' हें झॅनची बुन्याद न्हय. तर्कबुद्धी झॅनचें साधन न्हय. 
'गरथप्रामाण्य' झॅनाक मान्य ना. 

धर्मीक श्रद्धेचेरय ‘sa’ आधारूक ना. झॅन धर्मग्रथांच्या पेल्यानचें, शब्दां 
पेल्यानचें, मौनांच्या शून्यांतच तें उमजुपाचें. 

हाकुईन गुरू तोबुशिगे सामुराईची मस्ती तेच भाशेन देंवयता. “सर्ग आनी 
नरक eam आसतात?'' तोबुशिगे हाकुईनाक विचारता. 'तूं कोण ? 
हाकुईन विचारता, ° हांव सामुराय ' हाकुईन उवखेणी करून म्हणटा, “तुजो 
चेरो एकाद्रया भिकाऱ्या वरी दिसता.'' 

सामुराय तिडकीन आपली तलवार काडटा, घडये गुरूची तकली 
उड़ोवपाक. 

“हांगा नरकाचें दार उगडटा.'' हाकुईन म्हणटा. लजेन सामुराय तकली 
खाला घालून आनी तरसाद म्यानांत घालता. हें पळेवन आचार्य म्हणटा, 
हांगा सगांचीं दारां उगडटात. 

सगल्या धर्म परंपरांनी सर्ग नरकाच्यो रूढ कल्पना लोकांच्या मनांत खोल 
आनी घट्ट घाल्यात. तांचें अस्तित्त्व खरंच आसा अशें लोक धरून चलतात. 
पाप-पुण्य, नीत-अनीत हांचो सर्ग-नरका कडेन मेळ घाल्ल्यान, सरसमान 
मनीस तातूंत घुसपून पडटा. मागीर योग्य कितें आनी अयोग्य कितें, बरें कितें 
आनी वायट किते हेंबूय ताका कळना. मागीर सर्ग मेळपाक तो कर्मकांड आनी 
'गुरू -बाबां' फाटल्यान, वचून आपली जीण gear भरता. आपूण सुखी 
जातलो जाल्यार दुसऱ्यानूय सुखी आसपाक जाय हें सत्य ताका उमजना. 
आपलो अहंकार दुखावतकीच तो तिडटा. तिडकीन ताची विवेक बुद्दी axe. 

वयर: जपानी 'फातरांच्या बागेचो' फोटू. तांतुतले रेवेंचे तरंग नदरेंत भरतात. 

जाता. आपलोच फोंड तो खणपाक लागता आनी त्या फोंडांत आपूण पडटा. 

मन हेंच आपल्या बंधनाचें वा मनाचे मुक्तीचे कारण. मनशाच्या मनांतच 
सर्ग वा नरक आसतात आनी विवेक आनी अविवेक ही ताची दारां हें सत्य 
आचार्य हाकुईनान स्पश्ट केलां. झॅनांत उपनिषदां, योग, ध्यान, बौद्धविचार 
आदींचो गरोप आसा. मन, बुद्दी, भावना, जाणविकाय हीं संवेदनशील 
करपाचें तंत्र म्हणजेच झॅन. 

प्रार्थना, कर्मकांड, ध्यान धारणा, प्राणायाम, आनपान, योग-साधना हीं 
सगलीं dat अंतीम सत्याकडेन वचपाक आधार दितात. 

पूण सगल्यांत म्हत्त्वाचें काम म्हणल्यार पयलें सत्य जाणटकच वेगळे 
वाटेन aay, धिरान ती वाट धरप. जे साधक ते वाटेन गेले ते निर्भय जाले, 
Sead जाले. झॅनची (ध्यानाची) वेळ जिविता पासून वेगळी काडूंक येना. 
प्रत्येक खीण भान दवरून, जाग्रुत रावन जगप; चलता तो खीण हीच जीण 
हाचें भान येबप, म्हणजेच झॅन. वर्तमानांत जगप हेंच ध्यान, हेंच झॅन. 

आयचे धकाधकीचे सरतीच्या संवसारांत ध्यानाची-झॅनची आमकां 
सगल्यांकूच गरज आसा. शांत बसून, निःशब्द जावन, हेताविणें आमच्या 
मनाक दर खिणाक पळेल्यार, जादू घडटली. आमी आमच्या मनाचे गवाय 
जातले आनी आमी मनाची खोल अंतर्यात्रा सुरू करतले. आनी त्याच 
खिणाक दाटून आमची झन मार्गाची यात्रा नकळटां सुरू जातली. ही यात्रा 
शांती, सूख आनी समाधानान भरिल्ली जावंची हीच म्हजी प्रार्थना. 


fas YL 
गुरू-कुंज, “rc 
दत्तवाडी, म्हापशें 
२२ मार्च, २०१३. 

झॅन आचार्य नान-ईन जपानांत मेजी काळांत (१८६८-१९१२) जावन 
गेलो. विद्यापिठांतलो एक नामनेचो आचार्य झेन मार्ग समजून घेवपाक ताचे 
सरीं गेलो. नान-ईनान ताका च्या पियेवंक आफयलो. बुलींतली च्या कॉपांत 
ओतयतना कॉप उपाट भरलें. तरी तो ओतयत रावलो. कॉप भरतकीच च्या 
पिरींत रकली. हें सोंसू नज जावन आचार्यान म्हळें, “कॉप उपाट भरलां. 
Add चड च्या वचची ना... हें आयकून नान-ईनान FES, “तुज्या स्वतःच्या 
मतांनी आनी जाणवायांनी तूं भरला, Ist कॉप तुवें रितें केले बगर हांव तुका 
झेन मार्गा विशीं fed सांगूं?” 


२. रस्त्यावेल्या चिखलांतलो हिरो 


गुडो जपानी सम्राटाचो गुरू आसलो.तरीय तो एकलोच भिक्षा मागीत 
भोंबतालो. एकदां तो इदोक वतना ताकेनाका गांवांत पावलो. तिनसांज जाल्ली 
आनी पावस शिरंधारांनी रकतालो. गुडो चिप्प भिजिल्लो. ताच्यो तणाच्यो 
व्हाणो पिंजिल्ल्यो. वाटेर, एका शेतकाराच्या घरा भायर ताका व्हाणांचे चार- 
पांच पार दिसले. तांतलो एक घेवचो म्हूण ताणें दारार मारलें. व्हाणो विकतना 
घरकान्नीन ताची दशा पळेली आनी ताका रावपाचो आग्रो केलो. 

गुडोन तिका हयकार दिलो. भितर वतकीच देवा कुडींत वचून ताणें एक 
मंत्र-सूत्र म्हळें. घरकान्नीन ताची वळख पयलीं आपले आवय कडेन आनी 
मागीर भुरग्यां कडेन करून दिली. गुडोक तो घराबो faded आनी निर्शे्लो 
दिसलो. तांच्या gear कारण ताणें विचारलें. बायलेन म्हळें, “Test घोव 
बेबदो जाला. जुगार जिखतकीच ताचे Hela तुतनायक रिगता आनी ताची 
हार जातकीच तो रिणां काडटा. केन्ना केन्ना तर्र जातकीच तो घराच येना. हांव 
किते करू? ' 

ताका आवडनाशिल्ले वारे आसून लेगीत तो रूख उबो आसा.” 





“'फुजी पर्वतावेलो qart aram पयस खंयतरी अदृश्य जाता. 
म्हज्या विचाराचो फुडार कोणाक खबर आसा?” 

गुडोन म्हळें, “ताचें हांव पळेतां. हे पयशे घेवन कळसो भर सोरो आनी 
जेवण हाड. मागीर तुमी आड पडात. हांव देवाकुडींत प्रार्थना करतां. 

घरकार मध्यानेर तर जावन आयलो. आनी हुयेली मारीत आड लागलो, 
““ए बायले, हांव घरां आयलां; म्हाका खावंक 215. 

गुडोन red, “तें हांव तुका दिता. आज तिनसनां पावसांत सांपडिल्ल्यान 
तुजे बायलेन म्हाका हांगा आसरो दिला. ताची फेड करची म्हण tid सोरो 
आनी नुसतें हाडलां. ताचो लाव 4.” घरकार खूब खोशी जालो. सोरो 
घटाघटा पियेवन तो थंयच लवंडलो. गुडो ताचे सरी ध्यानस्थ बसलो. घरकार 
सकाळीं उठ्ठकीच राती कडेन कितें ates, तें तो साप्प विसरि्लो. 

“तू कोण, खंयसून आयला?'' गुडोक ताणें विचारलें. 

“हांव कियोटोचो गुडो. इडोक वतां. गुडोन जाप दिली. 

घरकाराक सामकी लज जाली. आपल्या सम्राटाच्या गुरूची ताणें माफी 
मागली. 

गुडोन हांसकुऱ्यान म्हळें, संवसार नाशिवंत. आमची जीण तर 
खिणयाळी. जुगार आनी Aaa जीण होगडायल्यार तुका येस जोडूक खंय 
वेळ मेळटलो? तुज्या घराब्याचेय लुकसाण जातलें.'' 

सपनांतल्यान जागो जाछ्ले वरी घरकार उठलो. ' तूं म्हणटा तें खरें. तुज्या 
उपदेसाची फेड हांव कशी करू? तुका हांव निरोप दिना. तुज्या सामानाची 
पोटली घेवन हांव तुजे वांगडा थोडो वेळ चलतां.'' 

“तुका जाय तशें कर, TEN म्हणलें. ते दोगय वाट चलपाक लागले. 

कोंसभर ATH गुडोन ताका घरा वचपाक सांगले. 

“आनी फकत दोन कोंस,'' घरकारान म्हळें. 

“आतां गेल्यार जाता.” गुडोन म्हळें. 

“घा कोसा उपरांत, घरकारान जाप दिली. 
“आतां वच' धा कोस जातकीर गुडोन FES. 
“ald जीव आसा सर तुजे फाटल्यान वतलों, ' ताणें म्हळें. 

हे रेखणींत सकाळीं फुलिल्ल्या 
फुलांनी कोंडयाचे वंयेक 
गुटलायलां. 

ह्या फुलांचेर एका जपानी कवीन 
'तंका' नांवाची एकवीस अक्षरांची 
कविता रचल्या. 

सकाळीं फुलिल्ली ही फुलां 
सांजेमेरेन बावन झडटात. 

कवी म्हणटा: 

सकाळ उदेता 

रात रोखडीच फाटल्यान येता. 
जीण दंबावरी खिणयाळी आसता. ॥ 
तरी सकाळची प्रभा, निश्चीतपणान 1 
फुलत, फुलत रावता. 


तिचे मोटवे पुर्ण जिणेंत. 





जपानांतल्या नव्या झेन मार्गाची गुरु परंपरा गुडोच्या ह्या शिश्या कडसून 
सुरू जाता. ताचें नांव मुनान-जो फाटीं सरलोना. 


३. अशें? 


उजू मार्गान चलपी हाकुईनाक सगले शेजारी पाजारी मानताले. तो 


` झॅनमार्गी आचार्य आसलो. ताच्या शेजारा रावपी पसरकाराक एक देखणी धूव 


आसली. एक दीस अवचीत तिका दीस गेल्यात अशें तिच्या आवय बापायक 
दिसलें. तांकां तिची खूब तिडक मारली. हाका जापसालदार कोण हें ती 
सांगना जाली आनी धपटायतकीर हाकुईनाचेंच नांव सांगून मेकळी जाली. 

तिचे पालक आनी शेजारी तिडकून हाकुईना सरी गेले आनी थंय वचून 
तांणी बोवाळ घालो. हाकुईन फकत * अशें?'' म्हणून ओगी रावतालो. 

बाळक जल्मतकीर आज्यान ताका हाकुईना सरी व्हरून दवरलो. गांवांत 
पच्छी जावन लेगीत ताणें मायेन सांबाळूळो. VAM कडल्यान दूद हाडून तो 
तें ताच्या पोटांत घाली. ताका कांयच उणें पडूंक दिनासलो. 

पूण एक वर्स सरतकीच भुरग्याची आवय सैरभैर जाली. तिच्यान कशेंच 
रावं नज जालें. आनी ताच्या खऱ्या बापायचें गुपीत तिणें Sad केलें. तो 
नुस्त्याच्या बाजारांत मानायपण करतालो. 

चलयेचे आवय बापूय हाकुईना सरी धांबले. ताच्या पांयांर घालून घेत 
भुरम्याक परत व्हरपाचे तजविजेक लागले. 

हाकुईनान कसलीच आडमेळीं हाडलीनांत. भुरग्याक तांचे सुवादीन करीत 
ताणें म्हळे, अशें?” 

पंधराव्या शतमानांत शेशू ह्या 
जपानी चित्रकारान काडिल्ली चित्रां. 














४. आयकप 


बानके झॅन मार्गी म्हालगडो आचार्य आसलो. ताच्या प्रवचनांक झॅन 
मार्गाच्या विद्यार्थ्यां वांगडाच गांवांतले लोक आनी हेर पंथांचे उपासकूय खेट 
करताले. तो सुत्रां म्हणनासलो वा आपली विदूवत्ता दाखोवपी भाशणांय 
करीनासलो. ताचीं उतरां ताच्या मना थावन येतालीं आनी आयकुप्यांच्या 
काळजाक भिडटालीं. 

बानकेच्या प्रवचनांक लोकांची गर्दी जाताशी पळेवन निचीरेन पंथाच्या 
एका गुरूक जाळ मारतालो. ताचे शिश्य बानके सरी वचूक लागिल्ले म्हणून तो 
बाद घालपाचें निमित्त करून देवळांत गेलो. 

“ए झॅनपंथी गुरवा' ताणें उलो मारलो. “एक मिनीट राव. जो तुका 
लेखता तोच तुजें आयकतलो. पूण हांव तर तुका लेखिना. तूं म्हाका तुजे 
आयकूक लायशी? 

“तूं म्हजे म्हऱ्यांत यो आनी मागीर पळे.'' बानकेन म्हळें. गर्वान छाती 
फुलयत लोकांच्या चोब्यांतल्यान तो बानके सरी गेलो. 

म्हजे दावे वटेन सर. गुरून तशें केलें. 

तशें न्हय.तूं उजवे वटेन येतकीर आमकां बरें उलोवंक मेळटलें. बानकेन 
अशें म्हणटकीर गुरू उजवे वटेन सरलो. 

“पळेलें? तूं तर म्हजे आयकूक लागलो. म्हाका दिसता तूं एक सभ्य 
मनीस. आतां बस आनी आयक. बानकेन FES. 

५. मोग TROUT कर 


वीस साधक आनी एशून ही साध्वी झॅन मार्गांतलें येस जोडपा खातीर एका 
झॅन आचार्या सरी गेलीं. 

एशून तकलेचें मुंडण करूनय सुंदर दिसताली. ती सादीं वस्त्रां घाली. जायते 
साधक तिच्या मोगांत पडिल्ले. एका साधकान तर चीट बरोवन तिका एकांतांत 
मेळपाची इत्सा पराटायली. 

एशूनान हे चिटीक जाप दिलीना. पूण दुसऱ्याच दिसा आचार्याचें प्रवचन 
सरतकीर तिणें त्या साधका सरी वचून म्हळे, “तूं म्हजो इतलो मोग करता 
जाल्यार, म्हाका तुजे वेंगेंत घे. ' 


६. मनीसपण नाशिल्लो भिक्षू 


चीन देशांतले एके म्हातारेन एका भिक्षूक वीस वर्सा बयर आदार feat. 
ताका रावपाक एक खोंप बांदिक्ली आनी ध्यानाक सोपें जावचें म्हूण ताच्या 
जेवणाखाणाचीय वेवस्था केल्ली. इतल्या वर्सा उपरांत ताचें साधनेचें येस 
पारखूचें अशें तिका दिसलें. 

हे खातीर तिणें एके कामातूर चलयेक वेंचून काडली. तिणें चलयेक 
आपोवन ted, “चल आनी ताका वेंगेंत घे आनी मागीर अवचीत विचार, 
“मुखार कितें?” चली भिक्षू सरी गेली आनी बोवाळ करिनासतना ताका वेंगेंत 
घेतलो. आनी “मुखार कितें?'' अशें तिणें विचारलें. 

“एक जुनाट रूख शिंयांत थंड कातळार वाडटा. हुनसाण खंयच ना, 
ताणें काव्यमय जाप दिली. 

घडिल्लें तें चलयेन म्हातारेक सांगलें. तिणें तिडकीन ted, “हांवें ताका 
वीस वर्सा वयर आदार दिलो हें म्हाका खरेंच दिसना. तुजी गरज fed हाची 


ताका मात लेगीत पर्वा ना. तुजी अशी दशा कित्याक जाल्या हेंय ताका पडिले 
काक्का 





ना. तुज्या मोयपासांत ताका पडपाची गरज नाशिल्लीयबी. तरीय तुजी काकळूट 
करून ताका मनीसपणान चलू येतालें, ' अशें म्हणून ती रोखडीच भिक्षूचे 
खोंपी सरी गेली आनी तिका उजो घालो. 


७. कळोवणी 


तनझान ह्या झॅन आचार्यान आपले जिणेंतल्या निमाण्या दिसा साठ पोश्ट 
कार्डा बरोबन आपल्या सेवकाक तीं पोश्टांत घालूंक लायलीं.तो वतकीर ताणें 
आपलो प्राण सोडलो. 

पोश्ट कार्डाचेर उतरां बरयल्लीं तीं अशीं : “हांव हो संवसार सोडून वतां. 
तुमकां ही म्हजी निमाणी कळोवणी. तनझान २७ जुलय, १८९२. 


८. व्हडलीं TENÎ 


मेजी मुस्तीचे सुरवेक ओनामी नांवाचो एक सुमो कुस्ती खेळपी आसलो. 
ओनामी म्हळ्यार व्हडलीं cam. तो शक्तिवंत आनी कुस्ती खेळपांत 
पाटांगडो आसलो. खाजगी कुस्तेंत तो आपल्या गुरूचेरय हार घाली पूण 
उक्त्या मैदानाचेर तो गळसणटालो आनी मागीर ताचे शिश्य लेगीत ताका 
हारयताले. 

ह्या खातीर ओनामीन एका झॅन आचार्याची बुदमत घेवची थारायली. एक 
भोंवडी करपी आचार्य हांकुज शेजारच्या गावांत पाविल्लो. ताचे सरीं वचून 
ओनामीन ताका आपली खंत सांगली. 

आचार्यान म्हळें, “ तुजें नांब म्हळयार व्हडलीं cant. आज राती कडेन 
देवळांत राव. तूंच ती ल्हारां अशें येवज. तूं एक भिजूड कुस्ती खेळपी न्हय. 
तूं मुखार Aah सगल्यांक आड घालपी व्हडलीं cent अशें चित आनी तूं 
जपानांतलो कुस्ती वस्ताद जातलो.'' 

HESS 


आचार्य न्हिदूंक गेलो आनी ओनामी ध्यानाक बसलो. आपूणच ल्हारां 
अशें तो येवजूंक लागलो. सुरवेक ताच्या मनांत विचारांची खेंट जाली. ल्हवु 
ल्हवू ताका आपूणच व्हडली ल्हारां हाची जाणविकाय जावंक लागली. 
व्हाजांत Rg फुलां ल्हारां मुखार व्हांवन गेलीं. देवळांतली बुद्धाची मूर्तय 
ल्हारांच्या हुंवारांत बुडली. फांतोड मेरेन सगलें देवूळच एका म्हाल सागराचे 
सुकती आनी भरती जाल्ले वरी ताका दिसलें. 

सकाळीं उठना फुडें आचार्यान ध्यानस्थ ओनामीचे मुखामळ पळेलें. ताची 
फाट थापटून ताणें म्हळें, ' तूं आतां कसलोच हुस्को करू नाका. तूंच तीं 
ल्हारां आनी तूं सगल्यांक लोळयतलो.'' त्याच दिसा ओनामीन कुस्तीचे 
सर्तीत वांटो घेतलो. आनी तो जैतवंत जालो. उपरांत तो जपानांतलो नामनेचो 
कुस्ती वस्ताद जालो. 


९, चंद्रिमाक चोरून व्हरूक येना 


रायोकान सामकी सादी जीण सारपी झॅन आचार्य आसलो. तो ल्हान 
खोपींत एके दोंगुल्लेच्या मुळसांत रावतालो. एक दीस ताचे खोंपींत एक चोर 
आयलो, पूण चोरपा सारके ताका थंय कांयच मेळूळें ना. 

इतल्यांत रायोकान आपले खोंपींत पावलो. आनी ताणें चोराक धरलो. “तूं. 
खुब पयसुल्ल्यान म्हजे सरी आयला. तुवें रित्या हातांनी aad न्हय. ही घे 
म्हजी मुस्तायकी. 

चोर अजापीत जालो. ताणें भेट दिल्ली मुस्तायकी घेतली आनी ताणें थंयसून 
कूस मारली. 

चंद्रिमाक पळेत रायोकान विंगळोच बशिछ्लो. “बाबडयाक हो चंद्रच दिवंक 
मेळि्लो जाल्यार!” ताणें मनांत म्हळें. 


१०. होशीनाची निमाणी कविता 


झॅन आचार्य होशीन खूब वर्सा चीन देशांत राविल्लो. उपरांत जपानांतल्या 
उत्तर दिकेच्या वाठारांत रावन शिश्यांक शिकोवंक लागलो. आपल्या 
जाण्टेपणांत शिश्यांक ताणें चीन देशांत घडिल्ली एक काणी सांगली. ती काणी 
अशी: 

एका वर्सा, २५ डिसेंबराक जाण्टया तोफुकून आपल्या शिश्यांक म्हळें: 

“फुडल्या वर्सा हांव आसचोना, तेन्ना हाचे फुडें म्हजी बरी जतनाय 
घेयात. 

शिश्यांक ही फकांडांशी दिसलीं पूण गुरू प्रेमळ आशिल्ल्यान ताच्या 
प्रत्येक शिश्यान वर्स सोंपसर ताका बरी मेजवानी दिली. वर्स सोंपचे आदले 
राती तोफुकूनान म्हळें, ' तुमी Fest मोगान केलें. फाल्यां दनपरां बर्फ पडचो 
थांबतकीर हांव तुमचो निरोप घेतलों. 

शिश्य हांसले. रात नितळ आशिल्ल्यान बर्फ पडपाचीं चिन्नां दिसनासलीं. 
तो घडये तोंतेल्ल्यान कितेंय बडबडटा अशें तांकां दिसलें. पूण मध्यानरातीं 
बर्फ पडूक लागलो. दुसऱ्या दिसा तांकां आपलो गुरू खंयच दिसलो ना. ते 
ध्यानाच्या सालांत गेले जाल्यार पळेल्यार गुरून थंय आपलो प्राण सोडिल्लो. 

होशीनान काणी जातकीच ted, ““झॅन आचार्यान आपल्या मर्णाचो वेळ 
सांगचेलो नासता. पूण जाय जाल्यार ताका तो सांगूक येता.'' 

“तुमी सांगशात?'' एकल्यान FES. 

'' ताणें जाप दीत म्हळे, सात दिसांनी हांव कितें करतलों तें तुमकां 

कळरलें 

खंयच्याच शिश्याक हें खरें दिसलें ना. सात दिसांनी ते एकठांय मेळटकीर ` 
जायते RT ताचें ते उलोबपय विसरून गेल्ले | 

होशीनान शिश्यांक res, “सात दिसां पयलीं हांव तुमकां सोडून वतलों -*. 
अशें हावे म्हणिल्लें. अश्या वेळार भैरवी गीत बरोबचेलें आसता: पूण. हाव 

कवीय न्हय आनी चित्रीकय न्हय. म्हणून म्हजीं निमाणीं उतरां कोणय बरोवन 
घेयात. ताच्या शिश्यांक हीं फकांडांशीं दिसलीं. पूण एकल्यान बरोवपाक 
सुरवात केलीं. “तूं तयार आसा? होशीनान विचारलें. 

“हय गुरूजी.” बरोवप्यान ted. मागीर होशीन सांगूक लागलो 
“ तिजांतल्यान आयलां हांव. आनी तेजा सरी पर्थून वतां हें कितें? 

चार वळींची कविता पुराय जावंक एक वळ उणी आसली. 

“गुरूजी आजून एक वळ उणी आसा. एकल्यान Feed. “पराक्रमी शिवा 
भाशेन गरजत'' होशीनान म्हळें 

का555.' आनी तो सोंपलो 


११. एक बुद्ध 


तोकियो शारांत Ash मुस्तींत दोन नामनेचे आचार्य रावताले.गुणांनी ते 
एकमेकांक सामकेच विसंगत आसले. एकाचे नांव उनशो. तो बुद्धाची 
शिकवण नेमान पाळी. तो सोरो पियेनासलो. सकाळीं इकरा वरां उपरांत 
जेविनासलो. gar नांव तनझान. तो शाही विद्यापीठांत तत्त्वगिज्ञान 
शिकयतालो. बुद्धान सांगिल्ले नेम तो केन्नाच पाळिनासलो. आपणाक जाय तेन्ना 
तो जेवी आनी दिसाचो जाय तेन्ना न्हिदतालो. 

एक दीस उनशो तानझाना सरीं वचत जाल्यार तो सोरो पियेवंक बशिल्लो. 
हरशी बुद्धाचारांत सोच्याचो थेंबो लेगीत जिबेर घेवंचेलो नासता. 

“भावा, यो.” तनझानान उनशोक येवकार दीत म्हळें, “एक कोप घेता? 

“हांव सोरो केन्नाच Sal.” उनशोन म्हळें. 

जो सोरो घेना तो मनीसच न्हय.” तनझान 

हांव सोरो घेना. म्हण हांव मनीसच न्हय अशें तुका दिसता?” उनशोन 

उसळून विचारलें, “हांव जर मनीस न्हय तर हांव कोण?” 


एक बुद्ध. तनझानान जाप दिली. 

१२. धादोशी चीनी 


साकाची पोती खांदार घेतिल्ल्या आनी दुदीरमणा अश्या चीनी मनशाच्यो 
खूब मूर्ती तुमी पळेवंक नात? चीनी वेपारी ताका धादोशी चीनी वा हांसपी 
चीनी म्हण पाचारतात. 

ताचें नांव होतेय. तो तांग राजवटीत जियेलो. झॅन आचार्य अशें म्हणून 
घेवपाक ताका मुर्वत दीस. म्हणून ताका आपले भोंवतणीं शिकपी भुरगेय 
एकठांय जाल्ले नाका आसले. ते बदला तो फळां, बिस्कुत्यो आनी खाणांनी 
भरिल्ठी पोती फाटीर मारून गांवभर भोंवतालो. वाटे वेल्यान वतना तो ल्हान 
भुरग्यांक घेवन खेळटालो आनी तांकां पोतयेंतलें खाण वांटी. Hr 
रस्त्यावयली शाळाच तो चलयी. 

ताका एकाद्रो झॅन भक्त मेळूळयार हात फुडें करून तो म्हणटालो, ' म्हाका 
एक पयसो दी. 

“मंदिरांत रावन तूं भुरग्यांक कित्याक शिकयना?'' अशें कोणेंय 
विचारल्यार, तो म्हण “म्हाका एक पयसो दी. 

एकदां तो भुरग्यांक खेळयतना एका झॅन आचार्यान ताची वासपूस करून 
Teo, “Sa म्हळयार fed?” मोन्यानींच जाप दिलेवरी करीत ताणें आपली 
पोती धप्प करून सकल दवरली. 

“मागीर झॅन आपणांक साधलां हें कशें समजुचें?'' gam विचारलें. 
ताणें आपली पोती Glen मारली आनी फुडली वाट धरली. 


93. चिखलाची वाट 


तनझान आनी एकीडो चिखलाची वाट माङ्डायत वताले. पावस शिरंधारांनी 
रकतालो. वाटेर एका मोडणार रसमी किमोनोक तांबडो पटो बांदिल्ली एक 
देखणी चली तांकां मेळूळी. तिका रस्तो हुपूंक येनाशिल्ल्यान ती अडिल्ली. 

तनझानान वेळ वगडायनासतना Feed “चलये, यो... आनी तिका उबारून 
पेले वटेन व्हरून दवरली. 

एकीडोन रात जायसर आनी राबित्याच्या मंदिरा मेरेन पावसर एक उतर 
लेगीत काडलें ना. तो उलोबंक अनमनतालो. पूण मागीर मात रावं नज जावन 
ताणें तनझानाक म्हळे, “आमी भिक्षूंनी बायलां आनी तातुतले तातूंत सुंदर 
तरण्या चलयांच्या FAM वचूंक जायना. तांकां हात लावंक जायना. तशें 
करप घातमारें. Ta तशें कित्याक केलें? ' 

तनझानान जाप दिली.  हांबें ते चलयेक केन्नाच पेले वटेन व्हरून दवरली. 
तूं मात अजून तिका घट्ट धरून रावला. 


१४. शोन आनी ताची आवय. 


शोन हो सोनो झॅनमार्गाचो एक आचार्य आसलो. तो शिकतनाच ताचो 
बापूय भायर पडलो. आनी ताचे जाण्टे आवयची जापसालदारकी ताचेर 
पडली. ध्यान मंदिरांत बतना ताका आपले आवयक वांगडा व्हरचें पडटालें, 
देखून हेर भिक्षूं बांगडा ताका मठांत रावंक मेळनासलें. पूण ताणें मंदिराच्या 
शेजाराच एक सान खोंप बांदून थंय आवयक दवरिक्ली आनी तो तिची जतनाय 
घेतालो. हातान बरयल्लीं बुद्ध-सुत्रां विकून आपलें आनी आवयचें पोट तो 
भरतालो. 

केन्नाय तो आवय खातीर तिचे आवडीचें नुस्तेंय हाडटालो. भिक्षून 


३८ 





नुस्त्याक आफुडचें नासता, देखून ताचे शेजारी ताचीं खेबाडां करताले. शोन 
तें कानामनार घेनासलो. पूण लोक ताका हेडसायतात म्हण आवय सकलवयर 
जाताली. एक दीस शोनाक तिणें म्हळें, “पुता, हांव भिक्षुणी जातां आनी हाचे 
फुडें शिवराकच sad.” भिक्षुणी जातकच तीं दोगांय वांगडाच मठांत 
अभ्यास करूक लागलीं. 

शोन संगीताचो शोकी आनी फिशाल सारंगी वादक आसलो. ताची आवय 
लेगीत वादक आसली. दर पुनवे रातीं तीं दोगांय सारंगी वाजयताली. 

एकदां एके बायलेन ताचें सारंगी वादन आयकलें. त्या दिव्य संगीतान ती 
पिशी जाली. सारंगी वाजोवपाक तिणें तांकां आपणागेर आपयलीं. तांणीय 
तिची विनंती मानून घेतली. कांय दिसांनी तीं रस्त्यार मेळतकच तांची बरी 
ऊठबस केल्ली. म्हण तांणी तिचे उपकार आठयले. तांकां पळेवन रस्त्या वेले 
कुच्छित्री लोक आपसांत फिदी फिदी करून हांसले. मागीर तांकां कळूळें की 
ती एक शिंदळ आसली. 

एकदां शोन प्रवचन दिवंक पयस भोंवडेक गेल्ली. काय म्हयन्यांनी घरा येवन 
पळेल्यार ताची आवय भायर पडिल्ली. तो खंय गेला हें इश्टांक खबर नासलें 
म्हण ही खबर दिवपाक ते पावले नांत. पूण तो घरा पावतासर तिच्या मर्णाची 
तयारी चलिल्ली. 

शोनान तिरडे सरी वचून आपली बेतकाठी तिरडेर थापटिली. ताणें म्हळें, 
“बाय, तुजो पूत तुजे सरी आयलो. 

“तूं वेळार पावलो हें पळेवन हांव खूब खोशी sea,” तिचो आवाज 
काडून ताणें म्हळें, ° हय हांवूय खूब खोशी जालां” शोनान म्हळें. 

मागीर थंय एकठावल्ल्या मनशाक ताणें ted, “मर्णाची क्रिया सोंपली. 
आतां तुमी तिका मातयेक लायात.'' 

शोन जाण्टो जातकच आपली अखेर पाविल्ल्याची सुलूस ताका लागली. 
दुसऱ्याच दिसा सकाळीं ताणें आपल्या शिश्यांक testa आपोवन म्हळें, 


“हांव रोखडोच संवसार सोडटलों.'' आपलो गुरू आनी आपली आवय 
= 88 नमन मनन -+++५>-न-+++++»+-+ नमन नमन» 


हांच्या तसबिरी मुखार ताणें धूप जळूळो आनी एक कविता चित्रायली. तिचो 
भावार्थ असो: 
संवसाराची चलतां वाट 
छपन्न पावशी वर्सा गेलीं 
पावसा दडक थांबली तशी 
कुपां हुबून नाच्च जालीं 
निळया निळया मळबांत पळे 
उदेला चंद्रीम पुनवे राती 
एकठांय जाल्ल्या शिश्यांनी बुद्धसुत्रांचो पाठ म्हणटनाच ताचें निर्वाण जालें. 


१५. बुद्धत्वापासून चड पयस ना 


एका विद्यर्थ्यान आचार्य गसाना सरीं येवन विचारलें, “तुमी बायबल 
वाचलां?'' गसानान TES, “ना. म्हाका वाचून दाखय.” ताणें बायबल 
उगडून संत मातेवाच्या शुभवर्तमानांतलो वांटो वाचलो: “आनी Revi विशी 
तुमकां हुसको कित्याक? शेतांतलीं फुलां कशीं वाडटात तें चिंतात.तीं कश्ट 
करिनात आनी सूतय काडिनात. 

तर हांव तुमकां सांगतां, “राजा सालमोन पासून सगल्या आपल्या थाटांतय 
तातुंतल्या एकल्या सारको न्हेसलो ना. म्हणटकच फाल्यांच्या दिसाविशीं तुमी 
हुस्को काडूं नाकात. फाल्यांचो दीस आपलोच हुसको काडटलो. 

हें आयकून गसानान म्हळें, “हीं जाचीं उतरां तो दिश्टावो जाल्लो पुरूश.” 

विद्यार्थी फुडें बाचपाक लागलो: “माग आनी तुमी घेतले. सोदात आनी 
तुमकां मेळटलें. ERR मारात आनी तें तुमकां उगडटलें. कित्याक, मागीत तो 
घेतलो, सोदीत ताका मेळटलें आनी दारार मारीत ताका तें उगडटलें.?” 

हें आयकून गसानान ted, “हीं उतरां तर बेस af. जाणें तीं म्हळयांत 
तो बुद्धत्वापासून चड पयस ना.” 

१६. शिकोवपांत हिमटो 


तोकियोंतल्या एका तरणाटया वैजान आपल्या झॅन शिकपी इश्टाक एकदां 
विचारलें, ' झॅन म्हणल्यार 07 

इश्टान म्हळें, “तें हांव AHS. पूण एक मात खरें. तुका झॅन कळूळयार 
तुजें मर्णाचें भ॑य नाच्च जातलें. 

““तशें जाल्यार चड बरें. म्हाका झॅन शिकूक जाय. तो म्हाका कोण 
शिकयत?'' वैजान म्हळें. 

इश्टान जाप दिली, आचार्य नान-ईना सरीं बच. 

कुसुदा नान-ईना सरीं गेलो. वतना ताणें साडेणव इंच लांबायेची सुरी 
व्हेली. आचार्य मर्णाक भियेता काय ना हें ताका पारखुचें आसलें. 

कुसुदाक पळेतकीच नान-ईनान FES, ' इश्टा, तू कसो आसा? आमी 
खूब दीस मेळूंक नांत न्हय?'' 

कुसुदा गणमणलो. ताणें res, “आमी पयलीं केन्नाच मेळूंक नांत. 

“हय, तुजें GR.” नान-ईनान म्हळें, “तूं हांगा शिकपी दुसरो एक वैज 
अशें हांव समजलों. 

हें उलोवप जाता सर कुसुदाक आचार्याची परिक्षा घेवंक जमलें ना. म्हणून 
ताणे झॅन मार्गाचे पाठ आपणांक दिशीत काय म्हण आचार्याक विचारलें. 

नान-ईनान FES, ' झॅन कठीण न्हय. तूं एक वैज. तुज्या वायटकारांची 
सेवा मोगान कर. तुका झॅन सादतलो.'' 

कुसुदा तीन खेपो नान-ईना सरी गेलो. दर खेपेक नान-ईनान तेंच सांगचें. 
“ASM हांगासर वेळ होगडावचो न्हय. घरा वच आनी तुज्या पिडेस्तांची बरी 
जतनाय घे. 

पूण हें करतकीच आपलो मर्णाचो भ॑य कसो वतलो हें कुसुदाक कळूळें 
ना. | 

चवथे खेपेक नान-ईना सरी वतकीच कुसुदान म्हळें, “Aa शिकतकीच 

मर्णाचो भ॑य वता अशें म्हज्या इश्टान म्हणिल्ले, पूण तुका मेळटा तेन्ना तूं म्हाका 
म्हज्या दुखणेकारांची जतनाय घेवपाक फर्मायता. पूण होच झॅन मार्ग आसत 
जाल्यार फाल्यां सावन हांव हांगा येवचो AT.” 

नान-ईनान हांसून कुसुदाची फाट थापटून ted, तुका ed खूब 
कश्टायलो. आतां हांव तुका एक FS घालता ताचेर चित. तुका झॅन 
ada.” नान-ईनान ताका जोशूचें मू. (नेति/कांय ना) नांवाचें कुवाडें 
घालें. 

हें कुवाडें सुटावें करपाचो यत्न ताणें दोन वर्सा केलो. मनाक थिराय 
आयली अशें दिसतकीच तो नान-ईना सरीं गेलो. नान-ईनान म्हळें, “तूं 
अजून भितर पावंक ना... आनीक दोन वर्सा उपरांत कुसुदाच्या मनाक थिराय 
आयली. सगल्या प्रस्नांचो सुटावो जालो. “कांय ना' (नेति) हेंच सत्‌ हाचो 
दिश्टावो ताका जालो. तो आपल्या पिडेस्तांची मोगान जतनाय घेवंक लागलो. 
आनी नकळटां जीण आनी मर्ण हांचो हुस्को ना जालो. 

एक दीस नान-ईनाचे भेटेक वतकीच कुसुदांक पळेवन तो निखटो 
हांसलो.... 


१७. एक दिश्टांत कथा 


एक मनीस रानांतल्यान बतना ताका वाटेर एक वाग मेळूळो. वाग दिश्टी 
पडिल्ल्या खिणांक तो धांवपाक लागलो. पूण वागान ताची फाट सोडलिना. 
धावतां धांवतां तो एका दोंगराच्या कडयार पावलो. थंय एके वालीच्या 
आदारान ताणें कडया वेल्यान सकयल उडी मारली. वाग बेल्यान ताका हुंगत 
रावलो. मनशाक थरथरो भरलो. सकयल पळेल्यार कडयाच्या मुळसांत दुसरो 
वाग ताका खावपाचे तयारेन उबो रावला. ती वालच आतां ताचो आदार 
आसली. 

म्हणटा सर एक धवो हुंदीर ती वाल आपल्या धारेस्त दांतांनी चाबडावंक 

लागिल्ठो. इतले म्हणसर ताणें एक रसाळ आंबो शेजारच्या आंब्यारूखार 
पळेलो. एका हातांत वाल धरून ताणें दुसऱया हातान तो आंबो झोपय मारून 
काडलो. खातकच तो ताका कितलो गोड लागलो म्हण सांगू! 


१८. पयलें तत्त्व 


कियोतोंतल्या ओबाकु मंदिरांत तुमकां “Wael तत्त्व हीं प्रचंड आकाराची 
अक्षरां दरवंटयाचेर कोंत्रायल्लीं दिसतात. हीं अक्षरां सदचे परस आकारान 
खुबच मोटी आसात. हस्ताक्षर-कलेचे रसिक जाणकार त्या अक्षरांच्या 
वळणाक एक उंच पांवडयाची कलाकृती म्हण तोखेतात. कलाकार कोसेनान 
ही कलाकृती दोनशें वर्सा फार्टी चित्रायल्ली. ताणें ती आदीं कागदार चित्रायल्ली 
आनी ताचेवेल्यान थवयांनी ती लाकडांत कोत्रायली. हीं अक्षरां कागदाचेर 
चित्रायतना कोसेना वांगडा ताचो एक हुशार आनी धीट शिश्य काम करी. ताणें 
ह्या कामा खातीर कांय गॅलन काळी शाय तयार केल्ली. चित्रकलेत खांपो 
आशिल्लो हो विद्यार्थी आपल्या गुरूच्या वावराचेर टिका करपाची एकूय संद 
सोडिनासलो. 

पयली कलाकृती पळेतकीर ताणें कोसेनाक म्हळें, ही बरी जावंक ना. 

दुसरी कलाकृती ताका दाखोवन कोसेनान विचारलें: 

“ही कशी जाल्या?” “सामकी वायट, पयले परसय are.” RTH 
म्हणले. कोसेनान एका फाटल्यान एक अश्यो चौर्‍यायंशीं कलाकृती कागदार 
चित्रायल्यो पूण शिश्याक तांतुंतली एकय मानली ना. 

एकदां ताचे शिश्य थोडया वेळाखातीर भायर वतकीच कोसेनान येवजिलें 
“शेकी हाचे तीख नदरेंतल्यान सुटपाची संद मेळूळया'' अशें महन ताणे 
बेगोबेग मन लावन 'पयलें तत्त्व' हीं अक्षरां चित्रायलीं..तीं पळेतकीच शिश्ये 


खोशेन आइलो, “ही एक म्हान कलाकृती! | / विश्व ८ 


woe 

१९. आवयचो सल्लो 


शिंगोन तत्त्वगिन्यान शिकोवपी आचार्य जीऊन हो एक नामनेचो संस्कृत 
पंडित आसलो. तो ताकुगावा मुस्तींत जपानांत रावतालो. आपल्या 
भुरगेपणांतूच तो वांगडा शिकपी भुरग्यांक पाठ शिकयतालो. ताचे आवयच्या 
कानार ही गजाल येतकीर तिणें ताका एक चीट बरयली ती अशी: 

“पुता, तूं बुद्धाचो भक्‍त. एक चलपी-भोंवपी शब्दकोश जावचो म्हण तूं 
जल्माक येवंक ना. म्हायती मेळोवप, विस्कटावणी करप, यश आनी भोवमान 
जोडप असल्या गजालींक अंतपारच ना. तुवें हे फुडें व्याख्यानां दिवप बंद 
करचें. दोंगरी वाठारांतल्या एका ल्हानशा देवळांत वचून राव. थंय एकांतांत 
ध्यान कर म्हणटकच तुका दिश्टावो जातलो. 


२०. एका हाताचो आवाज 


मोकुराय केनीन मंदिराचो म्हाल आचार्य आसलो. मोकुराय म्हळयार शांत 
गडगडो. ताणें बारा वर्साचे.पिरायेच्या टोयोचो सांबाळ केल्लो. टोयो सदांच 
आचार्या भोंबतणीं गुडगुडटालो. आपले परस पिरायेन व्हड विद्यार्थी 
आचार्याचे कुडींत वचून सांजेन (गुरू कडेन चर्चा) करतात हें पळेतालो. 
सांजेनचे पाठ घेतना आचार्य मन थीर करपाक Harel घाली. आपणांकय 
सांजेनचे पाठ आचार्यान दिवचे ही विनंती टोयान आचार्याक केली. 

तूं अजून भुरगो आसा आनी थोडीं वर्सा राव”, आचार्यान म्हणलें. पूण 
टोयो आपलो हट कसोच सोडीना जालो. तो हटाकूच पेटलो आनी आचार्यान 
ताची विनंती शेकीं मान्य केली. 

दुसऱ्या दिसा तिनसांजेर सान टोयो सांजेनचो पाठ घेवंक आचार्यांच्या कुडी 
हुंबच्यार रावलो. घांट वाजोवन ताणें तीन खेपो कमर बागोवन आचार्यांक नमन 
केलें, आनी ताचे सरीं वचून बसलो. 

' ताका पळेवन आचार्यान म्हणलें, “ताळी वाजयतकूच दोन हातांचो 
_ आवाज येता. आता म्हाका एका हाताचो आवाज दाखय.'' कमर बागोवन 
'टोयोन गुरूक नमन केलें आनी तो कुवाडें Gerd करपाचे तयारेक लागलो. 
आपल्या PSA जनेला भायर ताका गेयशांच्या संगीताचे सूर कानार 
पडले. ताणें म्हव्ठें 'कुवाडयाची जाप मेळूळी.'' आचार्यासरीं वतकच टोयोक 
कुवाडयाचें उत्तर विचारलें. टोयोन गेयशांचें संगीत वाजोवन दाखयलें. ' हैं 
उपकरचें ना. हो एका हाताचो आवाज न्हय. तुका तो अजून होलमुचो 
आसा.” 
शेजारा वाजपी गेयशांचें संगीत आपल्या साधनेक बादा हाडीत देखून 
टोयोन आपली रावतिका एके निर्जन सुवातेर व्हेली. पर्थून तो ध्यानाक बसलो. 
एका हाताचो आवाज fed आसत काय? तो चिंतपाक लागलो. इतले 
म्हणसर टप्‌ टप्‌ करून गळिल्ल्यो उदकाच्या थेंब्याचो आवाज ताच्या कानार 
पडलो.  कुवाडयाचें सुटावें जालें ताणें म्हणलें. आचार्याक ताणें गळिल्ल्या 
उदकाच्या थेंब्याची नक्कल करून दाखयली. 
आचार्यान म्हळें तुका कुवाडें सुटावें जावंकना. पर्थून यत्न कर पूण 
ताचे यत्न सफल जाले ना. ताणें वावाचो आवाज, घुगीच्या रडपाचो आवाज, 
तोळांचो आवाज काडून दाखयले. आचार्याक ते मान्य जालेनांत. एका वर्सा 
उपरांत अखेरेक सान टोयोक खरें ध्यान साधलें. ताची तनरी लागली आनी 
तो सगळया आवाजाचे पेल्यान गेलो. मागीर ताका खंयचोच नाद आयकूक 
येना जालो. मागीर ताका नादा विरयत आशिल्लो नाद आयकूक आयलो. 
टोयोक एका हाताच्या आवाजाचे FATE सुटावें जाल्ले. 


اذ اا ५.‏ 2 


२१. एशुनाचें निर्वाण 


झॅन साध्वी एशुनान आपले पिरायेचीं साठ वर्सा हुपिल्ली. आपले जीणेचे 
अखेरेक तिणें आश्रमांतल्या कांय भिक्षूक आपोवन आंगणांत लाकडाचे भरे 
हाडूंक लायले. आनी सरण दाळूंक लायलें. 

सरण दाळटकीच ती ताचेर चडून मदीं घट्ट बसली. तिणें तांकां सर्णाच्या 
चारय वटांनी उजो लावंक लायलो. 

“हे साध्वे, थंय तुका हुलप लागता?'' एका भिक्षून विचारले. 

“तुजे सारक्या मुर्खानूच असले गजालींत लक्ष घालपाचें,” तिणें जाप 
दिली. 

जाळ पेटलो आनी एशून सोंपली. 


२२. सूत्रपाठ 


एका शेतकामतीन आपले सोंपिल्ले बायले खातीर एका पुरयताक सूत्रपाठ 
वाचूंक लायलो. तो वाचतकीच शेतकामतीन ताका विचारलें, “हाका लागून 
म्हजे बायलेक पुण्य गावतलें मूं?” 

“तुज़ेच बायलेक कित्याक, तर सगल्या जिवांक हाचो लाव जातलो'' 
पुरयतान जाप दिली. शेतकामतीन म्हणलें, 'म्हजी बायल दुबळी. सगल्या 
जिवांक जर हाचो लाव, तर हेर तिचो फायदो घेतले. कित्याक तिचें पुण्य 
तांकां मेळटलें. तेन्ना फकत तिचे पासत सुत्रां म्हण. 

“gerd अनुयायी सगळया frat पासत आशिर्वाद मागतात आनी तांकां 
पुण्य मेळचें म्हण प्रार्थितात,” पुरयतान ताका समजायलें. शेतकामतीन ताका 
म्हळें, “ही शिकवण खरेंच उत्तम. पूण हाका एक आडवाद दवर. म्हजो एक 
शेजारी म्हाका खूब पिडटा आनी म्हजें वायट इत्सिता. सगल्या जिवांतसून 
ताका एकल्याकूच वेगळो काड." 

२३. तुजे ठांय आशिल्ले धनाचें घर उघड 


दायजू आचार्य बासू सरीं गेलो. आचार्यान ताका विचारलें, “तूं कसल्या 
सोदांत आसा?” 

“दिश्टाव्याच्या” दायजून जाप दिली. 

“तुजे ठांय धनाचें घर आसा. तूं भायर कितें सोदता? ' बासून FES. 

“म्हजे ठांय आशिछ्लें धनाचें घर खंय आसा?” दायजून विचारलें. 

आचार्यान म्हळें, “तूं जें विचारता तेंच तुजें धनाचें घर. 

दायजूक दिश्टावो जालो. उपरांत तो आपल्या इश्टांक सदांच उपदेश 
करतालो. “तुमचे ठांय आशिछ्लें धनाचें घर उगडात आनी तातुंतलें धन 
वापरात.” 


२४. खोशेचो आवाज 


झॅन म्हाल आचार्य बानके भायर पडटकीर ताच्या आश्रमा भायर शेजारा 
रावपी एका SIA आपल्या इश्टाक म्हणले, ' हांव Hel आशिल्ल्यान 
म्हाका मनशाचें मुखामळ दिसना. पूण ताचो सभाव ताच्या आवाजा वेल्यान 
हांव पारखितां. जेन्ना कोणय दुसऱ्याचे खोशे खातीर परबीं दिता तेन्ना ताच्या 
आवाजांत लिपिछ्ले दुस्वासाचे सूर FET कानार पडटात. जेन्ना कोणूय GEG 
ल्हब करूक जाप RIF वतात तेन्ना तांच्या आवाजांत लिपिल्ले समाधानाचे 
सूर म्हज्या कानार पडटात, जशें कितें पाचारूक गेल्ल्याचे जिणेंत हे वायट 
घडणुकेंतसून फायदो जावंचेलो आसा. पूण बानकेच्या आवाजांत वयलेचाराचे 
सूर केन्नाच आयकूक आयलेनांत. तो मना थावन उलयतालो. जेन्ना तो 
खोशेचीं उतरां उलयतालो तेन्ना खोशे बगर कानार कांयच पडनासलें. जेन्ना तो 
दुख उक्तायतालो तेन्ना तो फकत दुख्खाचोच उमाळो आसतालो. 

२५. भेट कार्ड 


मेजी मुस्तींत केयेचू नांवाचो झॅन म्हाल आचार्य कियोतोच्या मंदिरांचो 
मुखेल आसलो. एक दीस कियोतोचो राज्यपाल ताका पयलेच फावट भेटपाक 
गेलो. ताच्या सेवकान राज्यपालाचें भेटकार्ड केयेचू सरी व्हेलें. कार्डाचेर 
““कितागाची, कियोटोचो राज्यपाल अशीं उतरा बरयल्ठी: 

“ह्या मनशा लागीं test कांयच काम ना.” केयेचून ताच्या सेबकाक 
म्हणले, “ताका सांग, तो हांगा सावन गेल्यार बरो''. 

सेवक घडिल्ली गजाल राज्यपालाक सांगतना अनमनलो. “ती म्हजीच चूक 
जाली.” राज्यपालान म्हळें आनी 'कियोटोचो राज्यपाल' हीं उतरां लापसान 
खोडली. तें भेट-कार्ड पळेतकीच केयेचून म्हळे, “आरे, हो कितागाची मरे; 
म्हाका ताका मेळूंकच जाय. 


२६. सगलेंच बऱ्यांतलें बरें 


बानझान बाजारांत भोंवतना एक खाटीक आनी ताच्या गिरायका मदलो 
संवाद ताणें आयकलो. 

“तुजे कडलो बऱ्यांतलो बरो मांसाचो कुडको म्हाका दी.” गिरायकान 
म्हळें. 

'म्हज्या दुकानांतलें सगलेंच मांस बरें. तुका बरें नाशिल्लें हांगा कांयच 
मेळचें ना” खाटकान जाप दिली. 

हें आयकून आचार्य बानझानाक दिश्टावो जालो. 


२७. खीणभर इंच, फुटभर रत्न 


एका व्हडल्या भाटकारान झॅन आचार्य ताकुआनाक आपणें वेळ कसो 
सारचो हें सांगची विनंती केली. ताच्या कामाचो दीस सोंपून सोंपनासलो आनी 
दीसभर लोकांचे सलाम घेता सर ताचे फाटींत येतालें. 
ताकुआनान ताका आठ चिनी अक्षरां चितारून दिलीं. ताचो अर्थ असो 
आसलो. 
नाका परत आयच्या दिसा 
इंचभर खीण फूटभर रत्न. 
दीस आयचो येवचो ना 
सरिल्लो खीण एक अमोल रत्न. 


२८. जिणेंतलो पयलो हांसो 


आचार्य मोकुगेनच्या मुखामळार ताचे जीणेंतल्या निमाण्या दिसा मेरेन 
कोणेंच हांसो म्हण पळेवंक नासलो. संवसार सोडची वेळ येतकच ताणें 
आपले वांगडा धा वर्सा आशिल्ल्या विद्यार्थ्यांक आपोवन सांगले,  झॅनचो 
अर्थ तुमकां कितें समजला तें म्हाका कृतीन दाखयात. तो स्पश्ट तरेन 
दाखयतल्याकच हांव ताका म्हजो वारस म्हूण वेंचतलो. आनी ताका म्हजी 
काबाय आनी वाटी मेळटली.'' 

सगळेच चकासूर जावन आचार्याक पळेवंक लागले; पूण अर्थ दाखोवंक 
कोणूच फुडें सरलो ना. कांय वेळा उपरांत ताजो 'एनको हो सगळयात 
म्हालगडो शिश्य ताचे सरी आयलो आनी ताणें वखदाचें कोप कांय इंच फुडें 
सरकायलें. 

आचार्याच्या मुखामळार एक आंटी उदेली आनी ताणें तिडकीन म्हळें, 

“तुका इतलेंच समजलां.'' एनकोन फुडें धुकलिल्ले कोप फार्टी काडलें. 

आचार्याचे मुखामळ हांशान He. ताणें म्हळे, “आरे चोरा, म्हजे सरी धा 
वर्सा रावनय तुवें म्हजी अख्खी काया पळेवंक ना. ही घे म्हजी काबाय आनी 
art.” 


२९. बुद्ध-सुत्राचे उजवाडावप 


झॅन भक्त तेत्सुगेनान चिनी भाशेंतली बुद्ध सुत्रां पपलेच पावट जपानी 
भाशेंत अणकारपाचीं थारायलीं. ताची पयली खेप सात हजारांची आनी तीं 
लाकडी ठशां वेल्यान छापची ही ताची येबजण आसली. ताच्या कांय बरें 
मागप्यांनी ताका प्रत्येकी शेंबर पोवनांची पटी दिली तर हेरांनी खुब उणी पटी 
दिली. पूण सगल्यांचेच उपकार ताणें समा नदरेन मानले. 

इतल्यांत उजी न्हंयेक SAR आयलो. मागीर त्या वाठारांत दुकळ पडलो. 
तेत्सुगेनान पुंजायल्ले दुडू लोकांच्या आलशिर्‍्याक वांटले. दुसरे पावटीय दुडू 
पुजायतकीच देशांत दुकळ पडलो. दोनूय Wad ताणें दुडू दुकळांतल्या 
पिडेस्तांक वांटून उडयले. 

तिसरे खेपेक पुस्तकाच्या वावराक हात घालतकीच तो पुराय करपाक 
ताका वीस वर्सा लागली. ताच्या पुस्तकाचे ठशे कियोटोंतल्या ओबाकु 
मंदिरांत आज लेगीत पळेवपाक मेळटात. 

तेत्सुगेनान खंय ठशाचे तीन संच de. पयले दोन अदृश्य संच निमाण्या 
संचाचे तुळेंत जायते avs आसले अशें जपानी लोक आपल्या भुरग्यांक 
सांगीत आयल्यात. 


३०. शाळेंत न्हिदपी विद्यार्थी 


म्हाल आचार्य सोयेन शाकू आपले पिरायेच्या एकसठाव्या वर्सा सोंपलो. 
' हेर झॅन आचार्या परसय गिरेस्त शिकवण आनी विचार-धन आपल्या 
फाटल्यान ताणें दवरलें आनी आपली जीण सफळ केली. गिमाळयांत ताचें 
विद्यार्थी दनपारचे आड पड़टाले पूण आचार्य सोयेन एक खीण पसून 
वगडायनासलो. 

तो बारा वर्साचे पिरायेचेर तेंगाय तत्त्वगिन्यानाचो अभ्यास करतालो. एकदां 
खर उबाळांत खूब उकडटालें. पाय मेकळे करचे म्हण तो मात्सो लवंडलो 
आनी थंयच ताचो दोळो लागलो. तेदोळा तांचो गुरू भायर Ul. 

तीन बरां उपरांत ताका जाग आयली. त्या वेळार गुरू घरांत भितर 
सरतालो. दारा कडेनच शेकानशेक आडवो पातळिल्ल्यान सोयेनाक ताका 
चुकोबंक जालें ना. पूण कांयच जावंक ना अशें दाखयत गुरू ताचे वेल्यान 
दांग घालून बतना तो जाण्टो मनीस जाल्ठे वरी पुटपुटलो “तुका त्रास जालो ना 
मूं? तुका त्रास जालो ना मूं?'' 

पर्थून आनी सोयेन दनपारचो न्हिदलो ना. 


३१. सपनाची भूय 


एका झॅन आचार्याच्या शिश्यान एक खबर सांगली ती अशी: आमच्या 
TSH दनपरां आड पडपाची संवय आसली. तांच्या सगल्या शिश्यांनी ताका 
विचारलें, “तूं दनपारचो कित्याक न्हिदता?'' 

“हांव कनफुशीयसा वरी सपनाचें HAT वतां. आनी थंय जाण्टयां संतांक 
मेळटा,” गुरून सांगलें. (कनफुशीयसाक edd जाण्टे संत भेट दिवंक येताले 
अशें आपल्या शिश्यांक तो सांगतालो) 

एक दीस TT खूब उकडटालें. आनी गुरू नाशिल्ल्यान आमकां 

सगल्यांक न्हीद लागली. गुरू येतकीच आमी ताची खूब उलोवर्णी खालीं. 
आमी red, “कनफुशीयसा वरी आमी सगले आज सपनाचे भुंयेर गेल्ले आनी 
थंय जाण्टयां संतांक AS. | 

“तांणी तुमकां कितें सांगले?” आचार्यान विचारलें. भुरण्यांमदल्यान 
एकल्यान जाप दिवन म्हळें, “तुमी तांकां दिसपट्टे दनपारचे मेळूक वतात 
अशें सांगतकीच तांणी आमकां म्हणलें, तुमच्या गुरूक आमी हांगा केन्नाच 
पळेवंक al. 


३२. जोशूचो झॅन 


आपले पिरायेचीं साठ वर्सा जातकीच जोशून झॅनचो अभ्यास सुरू केलो. 
झॅन ताका अंयशाव्या वर्सा सादलो. आपले पिरायेच्या एकशें विसाव्या वर्सा 
मेरेन तो विद्यार्थ्यांक शिकयतालो. एक पावट एका विद्यार्थ्यान ताका विचारलें, 
test मन रितें जातकीच हांव कितें करू? 

“ते भायर Sea” जोशून जाप दिली. 

“पूण म्हजे लागीं कांयच नासतना हांव कितें भायर उडयतलों? 
विद्यार्थ्यान विचारलें. “asi जाल्यार तें उखलून भायर cet.” जोशून म्हळें. 


33. भिकाऱ्याचे जिणेंतलो झॅन 


तोसुऔ आपले मुस्तींतलो एक नामनेचो झॅन आचार्य आसलो. आपले 
जिणेचे अखेरेक तो ज्या मंदिरांत रावतालो थंय विद्यार्थ्यांची We जाहली. देखून 
ताणें प्रवचनां दिवचें बंद करून मंदीर सोडपाचें थारायलें. विद्यार्थ्यांक आपोवन 
तांकां जाय थंय वचपाची मेकळीक दिली. ते उपरांत तो कोणाचेच नदरेक 
पडलो ना. 


तीन वर्सांनी ताका एका शिश्यान कियोतोंच्या पुला पोंदा भिकाऱ्यांच्या 

पंगडांत पळेलो. ताणें आचार्या सरीं वचून आपणांक शिकोवंची विनंती केली. 
“res भाशेन फक्त दोनच दीस हांगा रावशीत जाल्यार हांव तुका 
शिकयतां, . आचार्यान FES. 
मागीर भिकाऱयाचो भेस घालून तो ताचे सरीं एक दीस रावलो. दुसऱ्याच 
दिसा तांच्या पंगडांतलो एक भिकारी सोंपलो. तोसुऔन आनी ताच्या शिश्यान 
मद्यानराती ताची कूड मातयेक लायली. आनी ते आपल्या मुकूकामाक 
परतले. 
तोसुऔ गाड न्हिदलो. पूण शिश्याचो दोळो मात पसून लागलो ना. 
उजवाड॒टकीच आचार्यान ताका म्हणलें, “आज अन्ना खातीर भिक्षा मागची 
आमकां गरज ना. आमच्या सोंपिल्ल्या इश्टान थोडे अन्नाचे गोटे दवरल्यात. 
ते घे.'' पूण शिश्याक एकूय गोटो बचना जालो. 
हें पळेवन आचार्यान म्हळे, “तुका म्हजे वरी राबंक येना. तूं हांगासून 
भायरो जा. आनी म्हाका परतो पिडूंक येवं नाका. 


३४. खरें आनी चूक 


वर्सांतल्यान एकदां आचार्य बानके ध्यान शिकोवचे खातीर एकातवासाचो 
सप्ता मनयतालो. त्या वेळार ताचे सरी जपानांतल्या सगल्या वाठारांतल्यान 
विद्यार्थी एकठावताले. असल्या एका मेळांत एका विद्यार्थ्याक चोरी करतना 
धरलो. हेर विद्यार्थ्यांनी कागाळ करून ताका थंयसावन धांबडावचो अशें 
बानके सरी वचून मागलें. बानकेन तें HAMAR घेतलें ना. त्याच विद्यार्थ्याक 
दुसरेय पावट चोरी करतना धरलो. बानकेन ते गजाली कडेन दुर्लक्ष केलें. 

विद्यार्थ्यांक हाची तिडक मारली. तांणी एक अजी केली. चोराक 
धांबडायना जाल्यार थंयसून वचपाची धमकीय बानकेक दिली. 

अर्जी वाचतकीर बानकेन विद्यार्थ्यांक आपोवन म्हणलें, तुमी सगले शाणे 
भाव. तुमी कितें खरें आनी कितें खरें न्हय तें जाणात. तुमी दुसरे कडेन गेल्यार 

म्हजें कांय म्हणणें ना. पूण हो तुमगेलो बावडो भाव खरें आनी फट हातुंतलो 
फरक नकळ. ताका म्हजे बगर कोण शिकयतलो? तुमी सगले गेल्यार पासून 
ताका हांव म्हजे सरींच दवरतलों. 

अपराधी भावांच्या दोळयांतसून घळघळीत दुकां व्हावंक लागलीं. त्या 
गुन्यांवकार विद्यार्थ्याचे मुखामळ पच्छातापान नितळ जाल्लें. उपरांत चोरी 
करपाची इत्साय ताका केन्नाच जाली ना. 


३५. हिमटो कलावंत 


आचार्य गेसन एक व्हड कलाकार आसलो. तो चित्र काडचे पयलीं सदांच 
दुडवांची मागणी करतालो. ताच्या वावराचो मोबदलो लेगीत चड आसतालो. 
देखून लोक ताका हिमटो कलावंत म्हण पाचारताले. 

एकदां एके गेयशेक ताणें काडिल्लें चित्र जाय आसलें. “तूं चित्राची किंमत 
feed दितली?'' गेसनान विचारलें, “तुका जाय तितली तिणें म्हणलें,” “पूण 
तुवे म्हजे मुखार तें चित्र काडपाक जाय.” 

गेसेनाक तिणे आपल्या पात्रावांक दिलले मेजवानीच्या दिसा आपयलो. 
TRAM तांच्या मुखार बेस बरें चित्र काडलें. आनी fears मोलय सुमारा 
भायर सांगलें. तिणें तें दिलें बी. पूण दुडू दितना तिणें आपल्या पात्रावांक 
TE, “हाका फक्त दुडूच जाय. ताचीं चित्रां उत्तम हांतूंत दुबावूच ना. पूण 
59 मन बुरशें; दुडबाचे आशेन तें चिखला बरी जाला. ताचे बुरशें मनच 
चित्रायता म्हण ताची चित्रां लोकांनी पळेवपाचे लायकेची नासतात. 3 
चड तांचो उपेग म्हज्या घागऱ्या खातीर जायत.” अशें म्हणून तिणें आपलो 
एक सदांचो घागरो हाडलो आनी ताचे फाटले वटेन चित्र काडपाक लायलें. 

गेसेनान थंडसाणीन red, “तूं ह्या चित्राक दुडू कितले ach?” 

तुका जाय तितले.” गेयशेन जाप दिली. 

गेसेनान चित्राचे हिसपा भायर दुडू सांगले. आनी तिका जाय तसलें चित्र 

काडून दिवन तो भायर सरलो. 
ARATE चड दुडू कित्याक सांगता हाचें कारण लोकांक मागीर समजलें. 

ताच्या राबित्याच्या वाठारांत सदांच खर दुकळ पडटालो. गिरेस्त 
दुबळयांक आदार दिनासले. गेसेनान लोकांक नकळटां एक गुदांवूच तांदूळ 
गोटयान भरून Cal. दुकळाच्या दिसांनी तो पिडेस्तांक तातुंतले धान्य गरजे 
प्रमाणें वांट्टालो. 

तशीच ताच्या गांवांतसून राष्ट्रीय स्मारकाकडेन वचपी रस्त्याची सामकी 
दुर्दशा जाल्ली आनी प्रवाशांचे हाल जाताले. देखून त्या रस्त्याची दुरूस्ती 
करपाचें ताणें AAG. गेसेनाच्या गुरूच्या मनांत गावांत एक देऊळ बांदपाचें 
आसलें. पूण ताची इत्सा पूर्ण जावचे पयलींच तो सोंपलो. गेसेनाक तें देवूळय 
बांदपाचें आशिष्ठे. 

गेसेनाच्यो ह्यो तिनय इत्सा पूर्ण जातकीच ताणें आपली पिशोलां आनी रंग 
भायर उडयले. तो एका दोंगराचेर रावपाक गेलो ताणें पर्थून चित्र म्हणून 
काडलेंना. 


३६. काळया नाकाची बुद्ध मूर्त 


दिश्टाव्याच्या सोदांत आशिल्ठे एके साध्वीन बुद्धाची एक मूर्त घडयली 
आनी तिचेर भांगराचो वर्ख चडयलो. आपूण वता थंय ती मूर्त व्हरताली. 

एक पावट एका ल्हान मंदिरांत रावंक गेछ्ले कडेन तिका जायत्यो बुद्धमुर्ती 
आपआपले घुमटेंत दवरिल्ल्यो दिश्टी पडल्यो. तिका आपलेच मुर्ती मुखार धूप 
जाळचो आसलो. धुपाचो परमळ आपलेच मुर्तीक मेळचो म्हणून तिणें 
धुपाटण्यार एक फुनेल दवरलें. ताका लागून मुतीचें नाक काळें जालें आनी ती 
विद्रूप दिसूंक लागली. ' 

३७. रियोनेनचें खर तप 


आमी चडशे वृत्तीन भोगी. जिविताच्या प्रवासांत आमी भौतीक सूख आनी 
येस हांचे फाटल्यान वतात. पुर्विल्ल्या काळांत भोगी मनशां परस त्यागी 
मनीसच चड दिसताले. जिणेंत सर्त उणी आसली वा नासलीच म्हणल्यार 
जाता. पोरणे मुस्तींत ययाती सारके भोगी आडवाद म्हूण आसताले. पूण 
आयच्या भोगवादी युगांत ययातीच चड दिश्टी पडतात. पुर्विल्लें राजकारण 
त्यागाचेर आदारिल्लें आसलें. तेन्ना राजकारणांत पडपाचो हेत म्हळयार त्याग 
करून लोककल्याण करप होच आसलो. आयज राजकारणांत पडप म्हळयार 
भोगवृत्तीक सारें उदक घालून पोसप आनी ययाती वरी भोगांच्या दर्यात 
मनमेकळें पेंबप. इतलेंच न्हय तर सात पिळग्यांची कमाय करून दवरप. 

जपानांतय भारता वरी त्यागी आनी आधिभोतीक जिणेची व्हड परंपरा 
आसा. जपान आज भौतीक नदरेन सुधारलां. पूण एके मुस्तींत तो शिंटो आनी 
बुद्धमतान प्रभावीत जाल्लो देश आसलो. रियोनेन हेच परंपरेंत वाडिल्ली बायल. 
गिरेस्तकायेंत वाडिछ्ले देखणे रियोनेनची मन अस्वस्थ करपी काणी वाचतकीच 
आमी तिचे नैतिक शक्तीन दिपकावतात. सगल्या सुखांचेर खोंट मारून 
आधिभौतीक जीण सारपाक केदीं व्हडलीं दुख्खां ती वेंगायता हें पळेवन आमी 
तिचे मुखार नमळायेन नमतात. 

रियोनेन हे बुद्ध भिक्षुणीचो जल्म सतराशें सत्याण्णवांत जालो. व्हड जपानी 
झुझारी शिंगेनची ती नात आसली. ती देखणीच न्हय तर तिचें रूप मनभुलोबणें 
आनी ओडलायणें आसलें. तिका काव्याची बरी जाण आसली. देखून 
पिरायेच्या सतराव्या वर्साच तिका जपानी सम्राज्ञीची सखी म्हण Rg. 
ल्हानपणांतच मानपान आनी किर्ती तिचे मुखार हात जोडून उबी राविल्लीं. 

पूण काय दिसांनी सम्राज्ञी अवचीत भायर पडली. रियोनेनच्या फुडाराची 
सपना सामकीं भंगली. जीण नाशिवंत आनी खिणयाळी हो दिश्टावो तिका 


जालो. देखून झॅन शिकपाची तिका उमळशीक लागली. तिच्या घरच्यांनी मात 

हैं कानामनार घेतलें ना आनी दाटून तिचें लग्न थारायलें. तीन भुरगीं जातकच 
feet भिक्षुणी जावंक तांची हरकत नासतली हे अटीचेर ती लग्नाक तयार 
. जाली. पिरायेचीं पंचवीस वर्सा सोंपचे पयलींच तिची हें अर्टीतल्यान सुटका 
. जाली. भिक्षुणी जावपाच्या तिच्या खर निच्छेवा मुखार तिच्या घोवाचें आनी 
` घरच्यांचे कांयच चल्लें ना. तिणें आपल्या सोबीत केसांचें मुंडण केलें आनी 
' रियोनेन हे नांव घेतलें. रियोनेन म्हळयार स्पश्ट दिश्टावो जावप. दीक्षा घेतकीर 
ती यात्रेक गेली. 
एडोक पावतकीच ती आचार्य तेतसुग्यू सरी गेली. आपणाक शिश्यीण 
करून घेवची ताका तिणें विनंती केली. पूण तिच्या देखण्या रूपाक पळेवन 
एका खिणांत तिची ताणें विनंती भायर मारली. 
मागीर ती आचार्य हाकुओ सरी गेली. तिचें रूपच तिचे इत्से आड परतेंय 
आयलें. ताचो न्हयकार मेळटकीच ती सैरभैर जाली. वेळ होगडायनासतना 
तिणें थंयच आगट्यांतल्या AM सळयेन आपलें मुखामळ दागलें. एका 
खिणांत ती ब्रिद्रप जाली आनी तिची ओडलायणी सुंदराय सासणाची विटली. 
तिचो खर निच्छेव पळेवन हाकुआऔनान तिका शिश्यीण म्हूण स्विकारली. हे 
घटणेची याद म्हणून तिणें एका हारशार एक कविता चित्रायली. ती अशी 
आसली: 
सम्राज्ञीचे सेवेंत 
किमोनोच्या परमळाक 
जाळूळो धूप 
घराभायरी जालीं हांव 
मंदिरांत आसरो घेवंक 
जाळूळें रूप 
प्राण सोडचे पयलीं तिणें बरयल्ली निमाणी कविता अशी आसा. 
सांसठ चक्रां शरदाचीं 
देखली हांवें दोळयांनीं 

चंद्रिमाच्या उजवाडाचीं 
जायतीं गीतां गायली. 
गावंक म्हाका लावं नाकात 
वाव आतां पडटलो 
देवदाराचो उलो फकत 
कान दिवन आयकुचेलो. 


३८. आंबट मिसो 


आचार्य बानकेन दायरो ह्या आपल्या मठांतल्या भिक्षूक रांदपाचें काम 
feg. आपल्या जाण्टया आचार्याची बरी जतनाय घेवची अशें ताका दिसलें 
देखून सोयाबियांची वेगळी मिसो (आंबील) करून आचार्याक दिवची अशें 
ताणें थारायलें. 

पान वाडटकच आपणांक हेरां परस वेगळी मिसो केल्या हें बानकेच्या 
लक्षात आयलें. आज कोण रांदपी?'' ताणें विचारलें. 

दायरोन ताचे सरी वचून आपूणच रांदपी म्हण सांगलें. ताची जाण्टी पिराय 
आनी म्हाल स्थान लक्षांत घेवनच आपणें ताचे खातीर वेगळी मिसो केल्या 
अशें कारण दिलें. “तुका हांव उपास करचो अशें दिसना मूं?” अशें म्हणून 
सट्ट करून तो उठलो आनी आपले कुडींत वचून ताणें दार बंद केलें. 

दायरोन कुडी भायले वटेन बसून आचार्याची माफी मागली.पूण बानकेन 
जाप दिली ना. सात दीस दायरो कुडी भायल्यान आनी बानके कुडींत बसून 
रावले. 

मागीर रावं नज जावन बानकेच्या एका शिश्यान व्हडल्यान उलो मारून 
reo, “आचार्या, तूं सांगता तें खरें आसत पूण तुज्या शिश्यान जेवंक जाय 
मूं? ताच्यान सदांच अशें उपास काडूक कशें जातले?” 

हें आयकून आचार्य बानकेन दार उगडलें. हांसत ताणें सांगलें, ह्या 
आमसमांत ल्हानांतलो ल्हान वावुरपी जें अन्न जेवता तेंच अन्न हांव घेतलों. तूं 
dal आचार्य जातलो तेन्ना हें मातूय विसरू नाका.” 


३९. तुजो उजवाड पालवतलो 


तेंदाय तत्त्वगिन्यानाचो एक विद्यार्थी आचार्य गसानाच्या मंदिरात उपदेश 
घेबंक आयलो. कांय वर्सा जातकच तो मंदीर सोडून वतनां आचार्य गसानान 
ताका शिटकावणी दिली. _ सत्याचो तत्त्वीक नदरेन अभ्यास करतकच प्रवचनां 
खातीर खूब मालमसालो मेळटा. पूण ध्यानांत खंड पडल्यार मात सत्याचो 
उजवाड पालवतलो हें लक्षांत GOT.” 


४०. दान दिवप्यानच उपकार मागचे 


सयेस्तु एत्राकु मठाचो मुखेल आचार्य आसलो. ताका मठाच्या शाळेची 
इमारत वाडोवपाक दुडवांची चड गरज आसली. उमेजू ह्या गांवांतल्या गिरेस्त 
SUI ताका पांचशें रियो (पवनां) दान करचें थारायलें. आचार्या सरी वचून 
ताणें res, ' तुजे इमारती खातीर ह्यो पांचशीं रियो घे. ' अशें म्हणून ताणें 
रियो भरिङ्ली पिशवी ताका दिली. 

आचार्यान म्हणले, “ बरें आसा. हांव तुज्यो रियो घेतां.” 

एदी व्हड़ली देणगी दिवनय आचार्याची थंड उबे विरयत तरा पळेवन 
उमेजूचें मन पडलें. एका मनशाक वर्साच्या खर्चाक तीन रियो लागतात आनी 
पांचशें रियो दिवनय आचार्यान आपले उपकार लेगीत मानले € “uit 
दिसलें. | 

“ते पिशवेंत पांचशी रियो आसात,  उमेजून पर्थून म्हळ 

“Ga म्हाका हें आदीं सांगला न्हय?' आचार्यान म्हळें. 

हांव एक fited मनीस आसलो तरी पाचशीं रियो म्हणचे जायते 8 
उमेजून म्हळें. 
“ad तुजे उपकार मानचे अशी तुजी म्हणणी ame?” आचार्यान 
विचारलें. 
“दुबावूच ना. तुवें म्हजे उपकार मागूकच जाय,” उमेजून म्हळें. 
“हांव कित्याक मागतलों. जाय जाल्यार दान दितल्यानूच मागचे. 


४१. निमाणें मरणपत्र 


इक्यू हो आशिकागो मुस्तींतलो एक नामनेचो झॅन आचार्य आसलो. तो 
जपानी सम्राटाचो पूत आसलो. ताच्या ल्हानपणांतच ताचे आवयन राजवाडो 
सोडून दीक्षा घेतिल्ली आनी भिक्षुणी जावन ती एका मंदिरांत रावंक Ag. तिचे 
वांगडा SRL मंदिरांत गेलो आनी ल्हानपणांतच विद्यार्थी जालो. भायर पडचे 
पयलीं तिणें पुताक एक चीट बरयली ती अशी आसली: 

इक्यूक, 

ह्या संवसारांतलो म्हजो वावर आतां सोंपलो. पर्थून हांव अनंतांत चल्लीं. तूं 
हुशार विद्यार्थी जा आनी तुज्यांतल्या EET बेगीन तुका दिश्टावो जावंदी 
ही म्हजी इत्सा. हांव तुजे सरी आसा काय ना, काय नरकांत आसां हें तुका 
कळटलेंच. 

जाण्टो जाले उपरांत बुद्ध आनी ताचो शिश्य बोधिधर्म हांचो तूं सेवक हें 
कळटकच तूं शिक्षण सोडून दी आनी मनीस कुळये खातीर वावर कर. बुद्धान 
एकुणपन्नास वर्सा लोकांक उपदेश केलो पूण ह्या काळांत गरजे भायर एक उतर 


. लेगीत उलयलो ना. हें कित्याक तें तुवें जाणून घेवचें 


पूण सम्नज़ा हें तुका कळूळें ना आनी तूं समजून घेवंक सोदशी जाल्यार 


- व्यर्थ विचार करचो सोडून दी 


il. तुजी आवय 
/ जी जल्मूंक ना, जी मरूंक ना. 

मागीर बरयलां: 
दुसऱ्यांक दिश्टावो जावचो हो बुद्धाचो शिकवणीचो हेत आसलो. ताणें 
वापरिल्ल्यो पद्धती qê वापरच्यो अशें तुका दिसल्यार तूं एक अज्ञानी किडो 
थारतालो. बुद्ध मताचेर अंयर्शी हजार ग्रंथ बरयल्यात. ते सगळे वाचूनय जर 
स्वताक नियाळून तुका तुजो स्वधर्म कळळो ना जाल्यार तुका हे चिटीचो 
अर्थच कळचो ना. हें म्हर्जे मर्णपत्र आनी निमाणो उपदेश. 
तुजी आवय. 


४२. सर्गाचे दरवटे 


नोबुशीगे नांवाच्या एका झुजाऱ्यान आचार्य हाकुऔनाक विचारलें, 
“नरक आनी सर्ग खरेच आसात? ' 

“तू कोण? ' हाकुऔनान म्हळें. 

“हांव एक HW,” TAT म्हळें. 

“तू आनी झुजारी?'' हाकुऔनान अजापीत जावन म्हणलें, “तुका खंयचो 
राजा आपलो रक्षक नेमीत? तुजें मुखामळ पळेल्यार तूं भिकारीसो दिसता. 

नोबुशीगेन तिडकीन आपले तरसादीक हात घालो. हे पळेवन आचार्यान 
Teed, ` आं SS तुजे कडेन तरसाद आसा? पूण तिका धार नाशिल्ल्यान तुका 
test गोमटी लेगीत उड़ोवपाक येवची ना. 

तो म्यानांतसून तरसाद भायर काडटा तें पळेवन आचार्यान थंडसाणीन 
Teed, “आता नरकाचे Ade उगडले. 

सामुरायान आचार्याच्या मनाची थिरताय पळेवन आपली तरसाद म्यानांत 
घाली आनी आपलें कमर बागोवन ताका प्रणाम केलो. 

“आतां सर्गाचे दरवंटे उकते जाले.'' आचार्यान म्हळें. 

४३. माणुसकेचे झुजारी 


एकदां जपानी पांयदळाच्या अधिकाऱ्यांचो एक पंगड लडायेच्यो कवायती 
करतना आचार्य गसानाच्या मंदिरांत वसतेक रावलो. वसतेक रावतल्याची 
सरबराय करची आचार्यांची चलणूक आसली. आचार्यान मुखेल रांदप्याक 
आपोवन tee, “आमी जेवतात तेंच अन्न तांकां वाडात.'' 

तें बाबत अन्न पळेवन तांकां जाळ मारले. ते वतात थंय लोक तांकां 
माथ्यार घेवन नाचताले आनी तांचो बडवचार राखताले. ह्या मंदिरांत मात मना 
सारकी सरबराय जाली ना देखून तातुंतल्या एकान आचार्या सरीं वचून राग 
काडलो. ताणें म्हळे, आमी कोण तें तुमी जाणात? आमी झुजारी. 
देशाखातीर आमी प्राणय ओंपतात. आमकां भोवमानान तुमी कित्याक 
वागयनात? 

इ्लोय उचंबळ जायनासतना आचार्यान जाप दिली. आमी कोण अशे 
तुका दिसता? आमी माणुसकेचे झुजारी. आमी सगल्या नाशिवंत जिवांक 
वाटायतात. 


४४. झेनकायचें प्रायच्छीत 


आपले भोगी वृत्तीचेर आनी वायट वान्शेचेर जर मनशान योग्य वेळार 
अंकूश दवरलोना जाल्यार ताचे जिणेचें तारू भरकट्टा. जीण सारतना 
विवेकान वागल्यार ताचे जिणेक थिराय येता. जण एकल्यान आपल्या खासा 
अणभवांतल्यान शिकचें अशें म्हणटात. आमी दुसऱ्यांच्या अणभवांतल्यान 
शिकतातच पूण आपल्या अणभवांतल्यान आमी खंय धडो घेतात! आमी 
एकाद्रो असोय मनीस पळेतात जो एकाच अणभवांतल्यान क्रांतिकारी निर्णय 
घेता आनी आपल्या पापाचें प्रायच्छीत उक्तेपणान घेवपाचें नैतिक बळगें 


दाखयता. आनी ते खातीर आकांताचे कश्ट आनी हालउपाद्रे काडटा. 
Se ६२ 





` सामान्यतायेन एकाद्र्या मनशाचें पावल वांकडे पडटकच ताका कोणच उदार 
. मनान भगशिना. ताणें केल्ल्या पातकाचेर बोट दवरून तो जिवो आसासर तें 
` घश्टीत बसतात. 
. जपानी झेन साहित्यांतली झेनकायची काणी हे नदरेन वाचपा सारकी 
` आसा. एका पातकी मनशाक एका खिणांत आपल्या पातकाचो पच्छाताप 
जाता. ताची जीण सामकी बदलता. आपल्या बर्‍या कर्तुबांनी लोककल्याणा 
बांगडाच तो आपल्या दुस्मानाचीय जीण बदलायता. ही काणी आमचो 
मरणाचो भंय ना करता आनी आमच्यांतले नैतिक शक्तीची कीट कसले 
चमत्कार घडयता तें दाखयता. 
लापीट झेनकाय एका सामुरायाचो पूत आसलो. तो आपलें नशीब काडूक 
एडोक Nel. थंय तो एका व्हड जपानी अधिकाऱ्याचो कारभारी जालो. कामा 
निमतान ताचे बायले कडेन झेनकायचो संबंद आयलो आनी तो तिच्या मोगांत 
घुस्पलो. हाका लागून एक दीस तिच्या घोवाचें आनी झेनकायचें झगडें पेटले. 
घोवान झेनकायचेर तरसादीन वार केलो पूण ह्या झगडयांत तोच झेनकायच्या 
हातांतसून मेलो. मागीर बेगोबेग झेनकाय ताचे बायलेक घेवन थंयसून 
कडसरलो. 
अन्नाक दुडू नाशिल्ल्यान तीं दोगांय चोर्यो करपाक लागलीं. वायट 
चलणुकेची ती बायल खूब आशाघोशीय आसली. तिच्या सभावाक 
बिटिल्ल्यान झेनकाय तिका सोडून पैसुल्ल्या बुझेन प्रांतांत गेलो आनी थंय 
भिक्षू जालो. 
आपले वायट चलणुकेचें प्रायच्छीत म्हण फुडाराक बरी कर्तुबां करचो 
निश्चेब ताणें केलो. एका उंच दोंगरामाथ्याचेर आशिल्ल्या कडया लागसून 
एक पायवाट वताली. जायत्या प्रवाशांक थय मरण आयिल्लें. ताणें तांचे हाल 
उणे करूक दोंगरांतल्यान एक बोगदोच खणपाक आरंब केलो. 
ह्या आकांताच्या वावरा खातीर ताणें आपली जीणच ओंपली. तो दिसाची 
भीक मागी आनी रातीचो बोगदयाचो वावर करी. तीस वर्सानी २२८० फूट 

लांबायेचो, २० फूट उंचायेचो, आनी ३० फूट रूंदायेचो बोगदो खणून जालो. 

ताणें जीव घेतिल्ल्या अधिकाऱ्याचो पूत, खूब वर्सा ताच्याच मागार 
आसलो. अखेर झेनकायचो पत्तो ताका लागलो. कळाव लायनासतना तो 
झेनकाय सरी आयलो. ताका आपल्या बापायच्या खुनाचो बदलो घेवची संद 
आयिल्ली. झेनकायक ताणें आपलो बेत सांगलो. 

पूण झेनकाय इल्लोय गणमणलोना. झेनकायन ताका म्हळें: ' तुज्या 
बापायचें जिणेंत हांव कली जावन रिगलों. ताचो हांवें घात केला हें हांव 
जाणां. म्हज्या कर्माचें प्रायच्छीत म्हणून फाटलीं तीस वर्सा हांव एकलोच 
वावुरतां. हो वावर पुराय जावपाक म्हाका दोन वर्सा तरी लागतली. ज्या दिसा 
तो सोंपता, त्याच दिसा तू म्हजो जीव घे. 

मागीर वावर सोंपचेली वाट तो पळेवपाक लागलो. ताचे दीस सरून सर 
नासले. झेनकाय मात आपणाचेर भार आयल्ले बरी काम करी. पूण थंय बेकार 
बसून अधिकाऱ्याच्या पुताक उबगण आयिल्ली. देखून तो झेनकायक पालव 
दिवपाक लागलो. वर्स भर ताचे वांगडा वावुरतकच झेनकायच्या निश्चेवाची, 
खर तपाची आनी उजू चलणुकेची ताका तोखणाय दिसपाक लागली. 

अखेर एक दीस बोगदयाचो वावर सोंपलो. प्रवाशांक ताचो खूब फायदो 
जालो. ताणीं झेनकायक अर्गा दिली. 

मागीर झेनकाय अधिकाऱ्याच्या पुता सरीं गेलो आनी ताणें म्हळे, “ म्हजो 
वावर सोपलों.. आतां उड़य म्हजी गोमटी. 

“म्हज्या गुरूची गोमटी हांव कशी Seta?” ताणें आपल्या दोळयांतलीं 
दुकां पुशीत म्हणलें. 

४५. आचार्य गुडो आनी सम्राट गोयोझे 


सम्राट गोयोझे हो आचार्य गुडो सरी शीकतालो. आचार्याक ताणें विचारलें, 
“SA मार्गात आमचें मनच बुद्ध न्हय. हें खरें?” आचार्यान म्हणलें, i 
हय म्हळयार तुका समजल्याबगर समजलें अशें दिसतलें. 519 ना म्हणल्यार 
खूब जणांक समजल्ली जी खरी गजाल आसा तिका हांवें विरोध केल्ले वरी 
जातले. 

दुसरें पावटीं सम्राटान आचार्याक विचारलें, ' साक्षात्कारी पुरूश मरतकच 
खंय वता? म्हाका खबर ना.'' आचार्यान जाप दिली. 

“कित्याक, सम्राटान विचारलें. 

“हांव अजून मरूक ना म्हणून. '' आचार्यान म्हणलें. 

हें आयकून सम्राट गणमणलो आनी जे विशय समजूंक कठीण ताचेर प्रश्न 
विचारूक फार्टीफुडे सरूक लागलो. ताका शिटूक करचे हेतान आचार्यान Ya 
जोरान थापटायली. हें पळेवन सम्राटाक दिश्टावो जालो. 

सम्राट झॅनमार्ग मानतालोच; ताका दिश्टावो जातकच तो आचार्याक 
आदले परसय चड मान दिवंक लागलो. 

तो राजवाड्यात आसतना शियाळयाच्या दिसांनी आपली तोपी आचार्याक 
amen दितालो.अंयशीं वर्सांचे पिरायेचेर प्रवचन दितना आचार्याक मदींच 
लकणी येताली. 

आचार्याक विसव मेळचो म्हणून तो थंयसून कडसरतालो आनी दुसरे 
कुडीत वचून बसतालो. 

४६. नियतीच्या हातांतलीं बावलीं? 


एकदां नोबुनागा ह्या नामनेच्या झुजाऱ्यान धा पटीन चड आशिल्ल्या 
दुस्मानाच्या सैन्याचेर घुरी घालचें थारायलें. ताका जैताची खात्री आसली पूण 
ताच्या सैनिकांक मात दुबाव आसलो. 

वाटेर वतना तो एका शिंटो मंदिरांत रावलो. आपल्या सैनिकांक आपोवन 
ताणें सांगले, “हांव गर्भकुडींत वचून प्रार्थना करतां. भायर येतकीच एक नाणें 
घेवन आमी कुरूबावलो करूया. बावलो पडल्यार आमकां जैत मेळटलें. कुरू 
पडल्यार आमी हारतले. नियतीच्या हातांतलीं आमी सगळीं बावलीं. 

नोबुनागा गर्भकुडींसून भायर सरतकीच सगल्यां मुखार ताणें पयसो घेवन 
कुरूबावलो केलो. बावलोच पडलो. सैनिकांक झगडपाक उमेद आयली. 
आनी ते जैतवंत जाले. 

झूज सोंपतकच ताच्या सेवकान म्हळें, “नियतीचो डाव कोणाकूच बदलूंक 
येना. 

नोबुनागान ताका म्हऱ्यांत आपोवन नाणें दाखयलें आनी म्हणलें, “sia 
दोन पयशे एकठांय दसोवन दोनूय वटांनी बावलोच दवरिक्लो!” 


४७. जीव घेबप 


आचार्य गसानान आपल्या विद्यार्थ्यांक उपदेश करून म्हळें: 

“जे जीव घेवचे आड उलयतात आनी सगल्या जिवांचो प्राण वाटाबंक 
सोदतात ते उजू मार्गान चलतात. किडी आनी मोनजातींचोय प्राण आमी 
वाटावंक जाय. पूण ओगी बसपी आनी मुसकां मारून वेळ होगडायतात तांचें 
किते? दुडूआडक्याची वाट लायतात तांचें कितें? असल्या मनशांचीं कर्तुबां 
कानामनार घेवप ना हें समा न्हय. तशेंच साक्षात्कार विरयत बुद्ध मताचो 
उपदेश जो करता ate कितें? तो बुद्धमताचोच जीव घेना?” 

४८. शेव्ठो घाम 


आचार्य कसानाक एका गांवगिज्या वाटारांतल्या सरदाराची निमाणी क्रिया 
करूंक आपयलो. हाचे आदीं तो गिरेस्तागेर केन्नाच वचूक नासलो. तेन्ना 
अंतक्रिया सुरू जातकच तो काचाबूल जालो आनी ताका शेळो घाम सुटलो. 

अंतक्रिया सोपोवन तो मंदिरांत येतकीच शिश्यांक आपोवन ताणें म्हणले, 
“मंदिरातल्या सादया जीणे कडेन आनी बड़वचारांच्या जीणे कडेन म्हाका 
समदुश्टीन पळेवंक येना देखून हांव आचार्य पदाक अदयाप लायक ना.” अशें 
म्हणून ताणें आचार्यपद सोडलें आनी तो दुसर्‍या आचार्याचो शिश्य जालो. 
आठ वर्सानी ताचो हेत सफल जातकीच तो पर्थून आदल्या मंदिरांत येवन 
शिश्यांक शिकोबंक लागलो. 


४९. भूताक आळाबंदा हाडलें 


एका मनशाची बायल खूब पिडेखोर जाली. वैजाच्या उपायांक येस मेळत 
अशी frat दिसना जालीं. घरच्यांनी तिची आशा सोडिल्ली. ती स्वार्थी आनी 
खट ARE. आपल्या घोवाचो जीव ती सदांच खाताली. ताका सुखाचें एक 
उतर लेगीत ती दिनासली. मरचे आदीं तिणें घोवाक म्हणलें, “तुका सोडून 
वचचें अशें म्हाका दिसना. देखून हांव बतकीच तूं दुसरें लग्न करू नाका; 
जाशीत जाल्यार तुका हांव भूत जावन पिडटलीं.'' कांय दिसांनी ती भायर 
पडली. पयले तीन म्हयने घोव आपल्या सोंपिल्ल्या बायलेचे इत्सेन चल्लो पूण 
दीस कोणा खातीर रावतात? कांय दिसांनी तो दुसरे बायलेच्या मोगांत पडलो 
आनी रोखडीच तांची मुदीय जाली. 

मुदी जाता म्हण्टासर दादल्याक दर रातीक एक भूत REF लागलें. दिल्ठे 
उतर राखलें ना म्हूण ताका बोल लावंक लागलें. ताच्या मनांत कितें चल्ला 8 
जुस्त तें वळखतालें. तो आपले मोगिके लागीं कितें उलयता तें ताका 

सांगतालें. आनी ताणें तिका भेटयल्ल्या वस्तींची सारकी विसकटावणी करतालें. 
हें आयकून ताका भूताची तिडक मारची आनी आपली पयली बायल मेले 
उपरान्तय आपणांक सोडिना म्हूण तो बेजार जायी. कांय दिसांनी ह्या हुस्क्यान 
ताची न्हिदय गेली. ताका सुकतडो लागलो. चितेन ताचे दोळे खोल भीतर गेले. 
ताचे पोले बसले. आनी तो सामको कासावीस जावंक लागलो. ताची नेरवां 
चाळवलीं आनी तो पिसंतरा वरी जालो. ताची दशा पळेवन घरच्यांनी आनी 
इश्टानी शेजारच्या गांवांतल्या एका जाण्टया झॅन आचार्याची बुदमत ताका 
घेवंक लायली. रोखडोच तो ताचे भेटेक तयार जालो. 

ताची खबर आयकून आचार्यान म्हणलें, तुजी सोंपिछ्ली बायल तुका भूत 
जावन पिडटा. तुजे मोगीकेक तूं जें सांगता आनी जी भेटवस्त दिता तें ताका 
कळटा. खरेच तें भूत शिटूक आसा. तुका ताजी तोखणाय दिसूंक फावो. पूण 
फुडले पावटीं तें तुका दिसतकच तूं ताचे कडेन वाणपण कर. ताजे पासून तुका 
कांयच लिपोवंक जायना. देखून ताणें तुज्या एका प्रश्‍नाची सारकी जाप दिल्यार 
तुजी तुजे मोगी लागीं sagt मुदी मोडटा अशें ताका सांग.” “भूत RÎ 
पडटकच कसलो प्रश्‍न ताका विचारू?” ताणें विचारलें. आचार्यान जाप 
दिवन म्हणलें, “तूं न्हिदूक वतना मूठ भर सोयाबियो घे आनी तुजे मुठीत 
कितल्यो सोयाबियो आसात तें भूताक सांगूक लाय. ताका सारकें सांगूंक 
आयलेंना जाल्यार हें भूत म्हणजे तुज्या मनाचे खेळ हें तुका कळटलें. आनी 
फुडाराक तें तुका केन्नाच पिडचेंना. 

दुसरे Udi भूत दिसतकच ताणें भूताची तुस्त करून म्हणलें, “तूं चतूर 
आसा. तुका सगळें कळटा हातूंत दुबावच ना. तूं म्हज्या एकाच प्रश्‍नाची जाप 
दिल्यार हांव म्हजी जाल्ली मुदी मोडटा.” 

भूतान म्हळें, , आयज झॅन आचार्या सरी बुदमत घेवंक वचूंक नासलो?”” 
ताणें reve, “हय बाये हांव Agi. म्हजे मुठीत सोयाबियो आसात त्यो 
कितल्यो तें सांग पळेवया?” 


ताच्या प्रश्‍नाची जाप दिवचे पयलींच भूत थंयसून पसार जालें. 

५०. सम्राटाचीं भुरगीं 


यामाओका जपानी सम्राटाचो गुरू आसलो. तरसादीच्या खेळांत तो 
फिशाल आसलो. झॅनचोय ताणें खोलायेन अभ्यास केल्लो. ताच्या घराची दारा 
गावांतल्या वाळेस आनी तवनास भुरग्यांक सदांच उकतीं आसलीं. तो 
दिसपट्टें एकच वस्त्र न्हेसतालो. तागेर येवपी भुरगे ताची मुस्तायकी नाच्च 
करताले. 

ताची दशा पळेवन सम्राटान ताका नव्या भेसाक दुडू दिले पूण पर्थून जेन्नां 
तो ताच्या सम्राटा सरी गेलो तेन्ना ताच्या आंगार पोरणींच वस्त्रां आसली. 

“यामाओका तुजी नवी मुस्तायकी खंय गेली? ' सम्राटान विचारलें. 

“सम्राटाच्या भुरग्यांक तीं eta वांटलीं.'' यामाओकान जाप दिली. 


५१. तूं fend करता? तूं fend म्हणटा? 


जाण्टो जातकीच झॅन आचार्य मुनानान आपलो वारस म्हूण सोजूक 
बेंचिल्लो. दीक्षान्त सुवाळ्या उपरान्त आपले कुडींत आपोवन ताणें ताका 
म्हणले, _सोजू हांव आतां थकलां. म्हजी शिकवण फुडें व्हरपी तूं म्हजो 
एकलोच शिष्य हें हांव जाणां. हो ग्रंथ घे. एका फाटल्यान एक अश्या 
आचार्यांच्या सात पिळग्यां उपरान्त म्हाका तो मेळळा. हांवेंय म्हजे समजणीन 
जायत्या नव्या विचारांची भर तातूंत घाल्या. म्हजो वारस म्हणून नेमिल्ल्याची 
निशाणी म्हूण हो ग्रंथ तुका भेटयतां. सोजून म्हणलें, “हो ग्रंथ इतलो 
मोलादीक जाल्यार तो तुजेशींच दवर. हांव आजवेर सगली विद्या बरपा विरयत 
तुज्या मुखांतल्यानच शिकलां आनी पूर्ण समाधानी आसां.” 

हें हांव जाणां. तरीय ह्या ग्रंथाची परंपरा व्हड आसा. सात पिळग्यां 
उपरान्त तो म्हाका फावो जाला. तूं म्हजो आठवो वारस. तुवें ह्या मंदिरांत जी 
विद्या घेतल्या ताची कुरू म्हणून हो ग्रंथ तुजेशीं जतनायेन eax.” अशें म्हणून 

आचार्यान मुनानानाक तो ग्रंथ दिलो. 

शीं पडिल्ल्यान ते दोगय उबेखातीर शेगडेच्या धगाक बशिल्ले. सोजूच्या 
हातांत ग्रंथ पडना फुडें ताणें तो शेगडेंतल्या धगधगीत कोळशांचेर उडयलो. 
ताका असल्या मोलादीक वस्तुंचो मातूय सोंस नासलो. आनी असल्या 
लटक्या आचारांत तो मातूय विश्वास दवरिनासलो. 

हें पळेवन मुनानाक शिटूट जालें. तो केन्नाच इतलो खुबूंक नासलो. 
सोजूचेर आडून ताणें म्हळें, ' तुवे हें कितें केलें? | 

सोजून आडून ताका परतें विचारलें, “qa कितें म्हणलें? 


५२. झॅनचो एकच सूर 


आचार्य काकुआ सम्राटाचे भेटेक वचून आयले उपरान्त नाचूच जालो. 
ताचें fad जालें आनी तो खंय गेलो हें कोणाकूच कळूळें ना. चीन देशांत 
वचून झॅन मार्ग शिकपी तो पयलोच जपानी आचार्य आसलो. पूण ताणें 
आपल्या बासरेंतसून काडिल्ल्या एका सूरा बगर तो चीन देशांत झॅन 
शिकिल्ल्याची कांयच निशाणी ना. देखून जपानांतल्या झॅन मार्गाच्या 
इतिहासांत ताची कोण चड़ याद काडिना. 

चीन देशाक भेट दितकच काकुआन बुद्धमत आपणायलें. थंय रावतना 
ताणें चड भोंवडीय केली ना. ताका एकटुकें रावप खूब आवडटालें. सदांच 
पयसुल्या दोंगरी वाटारांत तो राव आनी चडसो वेळ ध्यानस्थ बस. लोकांनी 
ताका उपदेस करूंक लायल्यार तो खूब थोडीं उतरां उलयी. आनी मागीर 
थंयसून कडसरतालो. देखून तो लोकांक चडसो दिश्टी पडनासलो. 

जपानांत पर्थून येतकच ताची किर्ती जपानी सम्राटाच्या कानार पावली. 
आपणाक आनी आपले प्रजेक बोध जावंचो म्हूण ताणें एक दीस आचार्याक 
आपले राजवाड्यांत प्रवचन दिवंक आपयलो. 

आचार्य आयलो आनी मुकाटयान सम्राटा मुखार उबो रावलो. ताणें 


७० 





आपल्या झग्यांतल्यान एक बांसरी काडली आनी तातुंतल्यान फक्त एकच सूर 
काडलो. 

नमळायेन कमर बागोवन ताणें नमन केलें आनी थंयसून भायर सरून तो 
नाचूच जालो. तो परतो लोकांक दिसलोच ना. 


५३. दुशण खालें 


झॅन आचार्य फुगाय आनी ताच्या शिश्यांची जेवणाची तयारी करूंक एक 
दीस रांदप्याक बरोच कळाव लागलो. रांदपी ताकतीकेन पोरसांत गेल्लो आनी 
आपल्या कोयतुलेन भाजीपालो कचाकच कापून ताणें सूप केलो. रांदचे 
गडबडींत भाजयां वांगडाच एका सोरपाचोय कुडको सूपांत पडला हें ताच्या 
लक्षांत लेगीत आयलेंना. 

शिश्यांनी हाचे आदीं इतलो रूचीक आनी सूरबूस सूप केन्नाच चाखूंक 
नासलो. पूण Sal आचार्याक आपल्या वाटयेंत सोरपाचीच तकली मेळळी 
तेन्ना ताणें रांदप्याक ती दाखोवन विचारलें, हें RA?” 

“सायबा, देव तुजें बरें करू अशें म्हणून रांदप्यान ती घेवन मट्ट करून 
गिळळी. 


५४. संबसारांतली सगल्यांत मोलादीक वस्त. 


एका विद्यार्थ्यान आचार्य सोझानाक एकदां विचारलें, 
“संवसारांतली सगल्यांत मोलादीक वस्त खंयची? ' 

आचार्यान जाप दिवन म्हळें, “ मेल्ल्या मांजराची तकली. 
“मेल्ल्या मांजराची तकली सगल्यात मोलादीक वस्तू कित्याक? 
विद्यार्थ्यान विचारलें. (814९ 
आचार्यान म्हळें, “कोणाकूच तिचें मोल करूंक येना देखून.” 

५५. मोनाचो प्रयोग 


जपानांत झॅन मार्ग पावचे आदीं तेरनाय मार्गाचे विद्यार्थी ध्यानाचो अभ्यास 
करताले. तातुंतले चौग जीवाभावाचे इश्ट आसले. तांणी एकदां एक सप्तक 
भर मौन पाळचें थारायलें. 

पयल्या दिसा चौगूय ओगी आसले. तांचें मौन सुम्हुर्तार सुरू जाल्ले. पूण 
दुसऱ्या दिसा राती पेटयल्ले तेलाचे दिवे मंद जाछ्ले पळेवन एकटयान सेवकाक 
म्हळें, ' दिव्यांत तेल घाल.” हें आयकून अजापीत जावन दुसऱ्यान म्हळें, 
“आमी एकय उतर काडूंक जायना.” रोखडेंच तिसऱ्यान म्हळें, “तुमी दोगूय 
मूर्ख. तुमी कित्याक उलयले?” 

चौथो Ua नज जावन आरडलो, “हांव एकटोच आजून मेरेन उलोवंक 
नासलों. 


५६. बोंडेर सरदार 


आचार्य दायगू आनी आचार्य गुडो हांकां एका गिरेस्त सरदारान आपलेगेर 
आपयले. ताच्या दारांत पावतकच आचार्य गुडोन red, “तूं शाणो 
आशिल्ल्यान तुका झॅन शिकची सभावीक उमळशीक आसा." 

हें आयकून आचार्य दायगून म्हणलें, “तुज्या उलोवपांत कसलोच ताळतंत्र 
ना. हो मनीस बोंडेर. तूं ताका चण्याच्या झाडार कित्याक चडयता? तो एक 
सरदार जायत पूण झॅन विशीं तो काळोखांत आसा.” 

सरदारान आचार्य गुडोक मंदीर बांदून दिवचें बदला तें आचार्य दायगूक 
दिलें. आनी तो ताचो शिश्य जालो. 

५७. धा साक्षात्कारी वारस 


झॅनचे विद्यार्थी आचार्यान जीव घेतल्यार पासून ताचेच सरी शिकतले असो 
` सोपूत घेतात. ह्या विधी वेळार ते आपलें बोट कापून ह्या विधीचेर आपल्या 
रक्‍ताचो शिक्को मारतात. हालींसराक हो विधी फक्त एक उपचार जाला आनी 
देखून आचार्य एकिडोच्या हातांतसून मेल्ल्या ताच्या एका शिश्याक 
हुतात्म्यावरी लेखतात. 

आचार्य एकिडो जमदग्नीचो अवतार आसलो. ताचे शिश्य ताका ad 
भियेताले. एक दीस ताचो एक शिश्य बरां दाखोवपी घंटा मारपाचे झुटयेर 
आसलो. पूण घंटा मारतना ताचें लक्ष एके देखणे चलयेचेर गेल्ल्यान ताणें 
मारिल्ल्यो वरांच्यो घांटी चुकल्यो. ह्याच वेळार एकिडो ताचे फाटल्यान उबो 
आसलो. एकिडोन रागान ताचे तकलेर आपलो दांडो घालो आनी त्या 
धपक्यान शिश्याचो जीव गेलो. 

ही खबर आयकून शिश्याचो बापूय तडक आचार्या सरी गेलो. आचार्याचो 
अन्याय दिसचे बदला बापायन ताची कडक शिस्त वाखाणली. एकिडोय 
आपलो शिश्य आपले सरी वाबुरता अशे तरेन वागतालो. 

हे घडणुके उपरान्त ताणें धा साक्षात्कारी शिश्य तयार केले. ही गजाल 
खरेंच तुस्त करी सारकी. 

५८. खरो बदल 


रियोकानान आपली सगळी जीणच झॅनच्या अभ्यासाक ओंपिल्ली. ताचो 
पुतणयो ताच्या भाटबेसांची उस्तवारी करतालो. तो फोल्गी आनी फेस्तोजी 
आसलो. घरच्या जाण्टयांचेंय तो कांयच कानामनार घेनासलो. रिओकानचो 
दुडू आडको एके गेयशेचेर मोडटालो. 

ताचो पुतणयो बेंसांची वाट लायता हें पळेवन घरच्यांनी रियोकाना कडेन 
कागाळ केली आनी ताका हे गजालींत लक्ष घालूंक सांगले. 

रियोकान खूप दिसांची भोवंडी करून अखेर आपल्या घरा पावलो. तो खूब 
वर्सांनी मेळिल्ल्यान पुतणयाकय खोशी जाली. ताणें ताका रातचो रावपाचो 
आग्रो केलो. 

रियोकानान रातभर ध्यानस्थ बसलो. सकाळीं वतना ताणें आपल्या 
पुतणयाक FES, “ हांव जाण्टो जालां. म्हजे हात थरथरतात. FET तणाच्या 
मोच्याच्यो दोरयो बांदपाक म्हाका मदत करशीत?'' पुतण्यान दोरयो बांदल्यों. 
“देव तुजे बरें करू. ताणें म्हळे, ' हें पळे, मनीस दिसानदीस पिरायेन 
जाण्टो जाता आनी कायेन भागता. तूं तुजी बरी जतनाय घे.” हें सांगून तो 
भायर सरलो. ताणें गेयशेची वा घरच्यांचे कागाळेची सुलूसय ताका 
लायलीना. पूण त्या खिणा सावन पुतण्यान आपले जिणेचें पान पर्थिलें. 


५९. तिडक 


एका झॅन शिकपी विद्यार्थ्यान आचार्य बानके सरी वचून ted, “गुरूजी 
हांव संतापी. आयिल्ली तिडक म्हाका कशीच आळाबंदा येना. BRR उपाय 
सांग. 

बानकेन म्हळे, “तुका एक विचित्र बादा जाल्या. तुका कितें जाता तें 
पळेवया. 

आताच तुका ती दाखोवंक येवची ना. विद्यार्थ्यान म्हळें, “तूं म्हाका ती 
केन्ना दाखयशीत?”' बानकेन विचारलें. “ती अवचीत उप्रासता,” विद्यार्थ्यान 
जाप दिली. “अशें जाल्यार हो तुजो खरो सभाव न्हय. तो तसो आशिल्लो 
जाल्यार तुका तो जाय तेन्ना दाखोवंक येवपाचो. तुज्या जल्मावेळार तो नासलो 


आनी तुज्या आवय बापायनय तो तुका दिवंक ना. हें सारकें चींत आनी मागीर 
us ११ 

६०. खरी उदरगत 


आचार्य सेनगायक एक गिरेस्त मनीस मेळूक गेलो. आपल्या कुटुंबाची 
भरभराट जावंची म्हणून एक रायस ताका बरोवंक सांगलो. ताच्या फुडल्या 
पिळग्यांकय हो रायस एक मोलादीक यादस्तीक म्हण दवरूक येतलो अशें 
ताणें सांगलें. 

आचार्यान एक व्हडलो कागद हाडूक लायलो. ताणें ताचेर उतरां चित्रायली 
तीं अशीं: ama मरतलो, पूत मरतलो, नातू मरतलो. हें वाचून गिरेस्ताक 
जाळ मारलो. ' म्हज्या कुटुंबाचे धादोसकाये खातीर चार उतरां तुमकां हांवें 
Rah लायिल्लीं. तुमी म्हजीं फकांडां कित्याक केलीं? ' ताणें म्हणले. 

आचार्यान जाप दिली आनी म्हणलें, तुजी फकांडां करचेलो म्हजो 
मुळींच हेत ना. तुज्या आदीं तुजो पूत गेल्यार तू चड दुख्खी जातलो. तुजो 
नातू तुज्या पूता पयलीं गेल्यार तुमी दोगय दुख्खांत बुडटले. तुज्या कुटूंबाच्यो 
पिळग्यां फाटसून पिळग्यो el सांगिल्ल्या HAM गेल्यो तरच तें सभावीक 
आनी खोसदिणें जातलें. तुज्या कुटुंबाची उदरगत हातूंतच आसा अशें म्हाका 
दिसता. 


६१. उदकाचो थेंबो 


आचार्य गिसानान आपल्या एका ल्हान पिरायेच्या शिश्याक कळसुली भर 
थंड उदक हून उदकाचे बालदेंत रकोवंक लावन तें धगमोडें करूंक लायलें. 
शिश्यान उदक हाडून बालदेंत रकयलें आनी उदक दुगदुगीत जातकीच RE 
उदक YA उडयलें. 

“आरे पिशा!'' आचार्यान Feed, “Te उरिल्लें उदक रूखांक आनी झोंपांक 
कित्याक शिंपलें ना? ह्या मंदिरांत उदकाचो एक थेंबो पासून वाट लावपाचो 
तुका हक्क ना. 

an शिश्याक एका खिणांत झॅन मार्गाचो दिश्टावो जालो. मागीर ताणें 
आपलें नांव बदलून तेकीसुओ हें नांव घेतलें. तेकीसुओ म्हळयार उदकाचो 
थेंबो. | 


६२. धुपाड़ें 


नागासाकी नगरांतली कामे ही जपानांतली व्हडा नामनेची कलाकार 
आसली. ती पितूळचें ओतकाम करताली. तिणें केल्ली ITE नदरेंत भरतालीं. 
ती व्हड कलाकृती अशें जाणकार लेखताले. देखून ती देवाचे वा चापानाचे 
कुडींत दवरून लोक ते कलाकृतीचो भोवमान करी. 

कामेचो बापूय लेगीत एक व्हड कलाकार आसलो. ताणेंच आपली कला 
तिका शिकयल्ली. ती मनस्वी स्वभावाची बायल आसली. तिचे चलणूकेंत 
धरबंद नासलो. तिचो संबंध जायत्या दादल्यांकडे येतालो. ती रंगेल तशी 
वेसनीय आसली. तिका विडयेचें आनी सोऱयाचें वेसन आसलें. तिच्या हातांत 
दुडू येतकीच कवी, कलाकार, गवय, मेस्त असल्यांक एकठांय करून ती 
फेस्ता फुलयताली. असल्या मेळयांतसूनच आपणांक स्फुर्त मेळटा आनी 
धुपाड्याच्यो तरेकवार आकृतायो सुचतात अशें ती म्हणटाली. 

पूण ती घाळ आशिल्ली. उतराक ती फाल्स आसली. सांगिल्ल्या वेळार ती 
ITE तयार करून दिनासली. पूण तिणें केल्लें धुपाड़ें मात व्हड कलाकृती 
थारताली. जायत्या गिरेस्तांच्या घरांनी तें पळेवंक मेळटालें आनी त्या 
घरांतल्या शीलवंत बायलांकय तें खूब मानवतालें. 

नागासाकीच्या नगराध्यक्षान एकदां कामेक एक धुपाड़ें करून दिवची गळ 
घाली. स म्हयने जावनय तिणें आपल्या कामाक हात लावंक नासलो. 
नगराध्यक्षाक बढती मेळून तो भायल्या गावांक Ag. थंयसून येतकच तो 
तिका कामाची ताकतीक करूंक लागलो. 

अखेर तिका स्फुर्ती मेळटकच तिणें धुपाड़ें करपाक आरंब केलो. तयार 

जाले धुपाड़ें तिणें मेजार दवरलें. आनी खूब वेळ ती ताका नियाळूंक लागली. 
नियाळटनां ती मदीं मदीं सोऱयाचे घोंट घेताली. आनी सीगाराचे झुरकेय 
मारताली. अखेरेक तिणें एक तुतयो हाडूंक लायलो आनी धुपाड्टयाचेर धपके 
मारून तिणें ताची चंदड केली. तें तिच्या मनासारकें उतरूक नासलें. 


६३. खरें विस्मीत 


आचार्य बानके स्यूमन मंदिरांत प्रवचन करतना गिशू पंथाचो एक पुरोयत 
तांचेशीं चर्चा करूक आयलो. बुद्धाच्या नांवाचो जप केल्यारच मनशाक 
निर्वाण मेळटा अशें त्या पुरयताचें मत आसलें. बानकेच्या प्रबचनांक गर्दी 
जाता तें पळेवन ताका जाळ मारताले. 

पुरोयत मंदिरांत आयलो तेन्ना थंय आचार्य बानके प्रवचन करतालो. 
पुरोयतान थंय येतकच खूब बोवाळ घालो देखून बानकेक आपलें प्रवचन 
थांबोबन कसली धुमशेणां चल्ल्यांत हाची चवकशी केली. 

“आमच्या धर्म संस्थापकाक खूब चमत्कार करूक येताले. बुद्ध पिशोल 
घेवन न्हंयचे आलतडीं राव आनी ताचो सेवक कागद घेवन पलतड़ीं रावताले. 
मागीर बुद्ध पिशालान हवेंतच अमिडाचे पवित्र नांव बरयतालो आनी ते नांव 
पलतडीं कागदाचेर उदेतालें. तुका असलो चमत्कार करूंक येता?” पुरोयतान 
म्हणले. 

बानकेन ताची फकांडां करून म्हणलें, 'तुजो कोलोय असले चमत्कार 
करीत. पण असली विस्मिता म्हळ्यार झॅन न्हय. हांव भूक लागतकच जेवतां. 
तानसोर लागतकच पियेतां. होच हांव चमत्कार मानतां.” 

६४. तूं न्हिदल्यार बरो 


मंदिराचो मुखेल आचार्य तेकीसुई भायर पडचे आदीं तीन दीसां पयलीं 
आचार्य गसान ताका जाप दिवंक गेल्लो. आचार्य गसानाक ताणें आपलो वारस 
म्हणून वेंचिल्लो. कांय दिसां पयलीं तांचे मंदीर उज्याचे भकीक Eg AT 
गसान ते परतून बांदच्या वावरांत TE आसलो. तेकीसुईन ताका विचारलें, 
“मंदीर तयार जातकच तुवें कितें करचें ARTA?” 

गसानान म्हणलें, “तुमी बरे जातकच तुमी थंय प्रवचन Rad. 

आचार्यान म्हणलें, “ते म्हणसर हांव वांचलो ना जाल्यार?” 

“उक्तावणाच्या दबाज्याक आमी दुसऱया आचार्याक आपयतले, 
गसानान जाप दिली. 

“तुमकां कोणूच मेळळो ना जाल्यार?” आचार्यान विचारलें. 

भीड मुरवत दवरनासतना गसानान म्हणलें, असले फालतू प्रश्‍न तूं 
विचारू नाका. तूं न्हिदल्यार बरें जातलें. 


६५. अस्तित्वात कायच ना 


यामाओका हो एक तरणाटो विद्यार्थी झॅनचो अभ्यास करूक जायत्या 
आचार्या सरी गेलो. अखेर तो गोकाकू गांवांतल्या श्वोकुओन ह्या आचार्या सरी 
पावलो. 

आपली झॅन मार्गांतली तयारी दाखोवंचे हेतान ताणें ted, “मन, भगवान 
बुद्ध आनी नाशिवंत जीव हांकां तशें पळेवंक गेल्यार अस्तित्वच ना. हे 
सृश्टीचो खरो गूण म्हळयार रितेपण जातूत साक्षात्कार ना, भ्रम ना, साधुत्व 
ना, बाबतपण ना. कोणाकच उपदेश दिवंचो नासता आनी कोणा कडसून तो 
घेवंचोय नासता.” ताचें उलोवप शांत चित्तान आयकतना आचार्य कोंडया 
पासून केल्ल्या व्हडले चिलीमेचे झुरके घेतालो. ताणें अवचीत ती 

यामाओकाचे तकलेर आपटिली. यामाओकाक जाळ मारले. कायच 
अस्तित्वांत ना जाल्यार तुजो राग खंयच्यान उप्रासलो?'' आचार्यान मुमुरखें 
हांसत ताका विचारलें. 

६६. खरे इश्ट 


चीन देशांत पुर्विल्ल्या काळांत दोन इश्ट आसले. एकलो फिशाल सारंगी 
वादक आनी दुसरो रसिक आयकुपी आसलो. 

Sal एकलो दोंगराचेर आदारि्लो राग वाजयतालो वा गाणें म्हण्टालो तेन्ना 
ताचो इश्ट म्हणटालो, ' म्हाका दोंगरच दिश्टी पडटा.” Sal FE उदकाचेर 
आदारिल्लो राग वाजयतालो, ताचो sxe म्हणटालो, “व्हाळाचो खळखळच 
म्हाका आयकूक येता. 

ताचो रसिक मित्र अकस्मात भायर पडलो. सारंगी वादकाक आकाताचो 
धक्को बसलो आनी ताणें आपल्या सारंगीच्यो तारोच कातरल्यो. पर्थून केन्नाच 
ताणें सारंगीक हात लायलो ना. तेन्ना सावन सारंगीच्यो कातरिल्ल्यो तारो दाट 
इश्टागतीचें प्रतीक म्हण चीनी लोक मानतात. 


६७. साक्षात बुद्ध आनी ठवय 


झॅन आचार्य आपल्या शिश्याक खाजगी उपदेश एकांतांत दितात. तेन्ना 
हेरांनी थंय रावचें नासता. केनीन मंदिराचो आचार्य मोकुरायाक वेपारी आनी 
पत्रकार हांचे इतलीच आपल्या शिश्यांय कडेन उलोवपाक खोस दिसताली. 
ताचे भेटेक केन्नाय एक हेंगाडी ठवय येतालो. तो आचार्याक आचरट प्रश्न 
विचारी आनी मागीर तो चा घेवन घरा वतालो. 

एकदां तो ठवय आचार्या सरी आसतना एक शिश्य खाजगी उपदेश घेवंक 
आयलो. देखून ठवयाक ताणें दुसरें Hela वचूंक सांगले. 

ठवयान म्हणलें, “ पाशाणी बुद्धाच्यो मूर्ती लेगीत तांच्या दर्शनाक येवपी 

एकटयाय भक्ताक AGH सांगिनात. तूं तर साक्षात बुद्ध. तूं म्हाका भायर 
वचूंक कित्याक सांगता? ” आचार्य शिश्याक घेवन आपुणूच भायर गेलो. 


६८. तीन तरांचे RFU 


झॅन आचार्य गेतान ताकुगावाचे मुस्तींत जावन गेलो. ताणें म्हणिल्लें आसा: 
कुल्लीं तीन तरांचे शिश्य आसतात. जे दुसऱयांक झॅनचो उपदेश करतात, जे 
जतनाय घेतात आनी जे तांदळांसाक आनी कपडे लावंचे खुंटये वरी 
आसतात. ' 

आचार्य गसानान होच विचार दुसरे भशेन सांगला. गसान आचार्य 
तेकुसुओ सरी शिकतालो. तेकुसुओक सगले शिश्य ad भियेताले. केन्ना केन्ना 
तांकां लडोय घाली देखून खूब RI ताका सोडून वताले. गसान मात ताचेशीं 
अखेर मेरेन रावलो. गसानान म्हणलें, “बाबत RT आचार्याच्या व्हडपणाचो 
लाव घेतात. बरो शिश्य दयावंत आचार्यांक तोखेता आनी उत्तम शिश्य 
आचार्याची देख घेवन चलणूकेन घटमूट जाता.” 


६९. चीनी कविता कशी बरोवची 


एकदां एका नांवादीक जपानी कवीक चीनी कविता कशी बरयतात हें कोणें 
विचारलें. ताणें म्हणलें, “खुबदां चिनी कविता चार बळींची आसता. पयली 
वळ विशयाची सुरवात करता. दुसरी बळ ह्याच विशयाची विसकावणी करता. 
आनी चवथी वळ पयल्या तिनय adie विशय एकठांय गुंथता. 

ताणें मागीर एक जपानी पद गायलें. त्या पदान चिनी कविता कशी हे 
देखीक दाखयङ्ें. 

एका वेपान्याच्यो दोगी धुवो त्यो कियोटोंत 7 
वीस वर्सांचे पिरायेची ya व्हडली, अठरा वर्साची धाकली 
घडये मारीत आपले तारसादीन कोणूय झुजारी 
पूण ह्यो दोगी घेती जीव आपल्या दोळ्यांनी. 


७०. झॅन संबाद 


जपानांतले झॅन आचार्य आपल्या ल्हान पिरायेच्या शिश्यांक विचार 
उक्तावपाचें शिक्षण दितात. एकमेकांच्या शेजारा आशिल्ल्या दोन झॅन 
मंदिरांनी दोन लापीट शिश्य शिकताले. दर दिसा सकाळच्या पारार बाजारांत 
बतना ते एकमेकांक मेळटाले. 

“तू खंय बता? एकल्यान विचारलें. 

“म्हजे पांय व्हरतात थंय.” दुसऱ्यान जाप दिली. ही जाप आयकून पयलो 
शिश्य गोंदळूळो. आपल्या गुरू सरी वचून ताणें घडिल्ली गजाल सांगली. 

गुरून म्हणलें, “तो भुरगो फाल्यां मेळटकच होच प्रस्न ताका विचार. 
मागीर ताका विचार तुका पांयच नासले जाल्यार तू खंय वतलो? तो खात्रीन 
बुदूद शिकतलो.'' 

दुसर्‍या दिसा ते दोगय पर्थून मेळूळें. पयल्या भुरग्यान विचारलें, “तूं खंय 
बता?” 

दुसर्‍्यान जाप दिली, “वाव जे वटेन सुटला ते वटेन. 

पर्थून पयलो भुरगो गोंदळूळो. गुरू सरी वतकच गुरून म्हणलें, “वावच 
जर नासलो जाल्यार तूं खंय वतलो? अशें फाल्यां ताका विचार. 

तिसरे खेपेक ते दोगय पर्थून मेळूळे. “ तूं खंय वता?” पयल्या भुरग्यान 
विचारलें. | 

“हांब भाजी हाडूक बाजारांत वतां,” gam जाप दिली. 

७१. HI ना, अन्न ना 


चीन देशांतलो आचार्य ह्याकुज्यो अंयशीं वर्सांचे पिरायेचेर लेगीत आपल्या 
शिश्यां वांगडा काम करी. कसल्याच वावराक तो फार्टी सर नासलो. बागेची 
उस्तवारी करप आनी रूखाच्यो वाडिल्ल्यो खांदयो बेणावप असलींच कामां 
तो करी. 

आपल्या जिवाक तो खूप कश्टायता हें पळेवन ताच्या शिश्यांक खूप वायट 
दिसतालें. पूण सांगल्यार तो आयकुचो ना देखून ताचीं आवतांच तांणी 
लिपयलीं. 

दुसऱ्या दिसा आचार्याक हें कळटकच ताणें त्या दिसा अन्नाचो गोटोय 
खालो ना. ताची आवतां ताका मेळूळीं नांत म्हण ताणें आनीक दोन दीस 
उपास केलो. 

भुरग्यांचेर कलकल आयलो. “आमी ताची आवतां लिपयल्यांत देखून 
आचार्य आमचेर WIR जाला जातलो. तीं जाग्यार व्हरून दवरल्यार बरी.” 
ताच्या शिश्यानी म्हणळें. 

आवतां हातांत पडटकच आचार्य रोखडोच वावराक लागलो आनी त्या 
दिसा तो समाधानान जेवलोय बी. सांजेच्या प्रवचनांत ताणें म्हळें, “कश्ट ना, 
अन्न ना.” 


७२. मर्णाचो वेळ पाविल्लो 


आचार्य FFF] लहानपणा सावन खूब लापीट आसलो. ताच्या गुरू लागीं 
एक खूब पोरणें आनी मोलादीक कॉप आसलें. एक दीस इक्क्‍्यून 3 फोडलें 
आनी मागीर तो सामको काचाबूल जालो. म्हणटासर गुरूची पावलां ताच्या 


कानार पडली आनी फुटिल्ल्या कोपाचे कुडके ताणें आपल्या फाटसून 
लिपयले. 

गुरू म्हऱ्यांत येतकच ताणें विचारलें, “मनशाक मर्ण कित्याक येता? ' 

तें सामकें सभावीक. मर्ण कोणाक चुकला? वेळ पावतकीच मनीस 
dive. 

इक्क्यून ताका फुटिल्ल्या कोपाचे कुडके दाखोवन म्हळें, ' तुज्या कॉपाचो 
वेळ पाविल्लो. 


७३. निमाणें थापट 


तानजेन लहानपणा सावन आचार्य सेनगाय सरीं शिकतालो. वीस वर्सांचो 
जातकच हेर आचार्या सरीं वचून आपणें आजवेर शिकिल्ठे शास्त्र पारखूंचें अशें 
ताणें येबजिलें. ही गजाल आचार्या कडेन FES खेपे आचार्य ताचे तकलेचेर 
एक थापट मारी. 

अखेर ताणें आपल्या व्हडल्या भावाक आचार्याचें मन बदलावपाक फुडें 
काडलो. आचार्या सरी वचून ताणें परवानगी हाडली. घरा येवन ताणें 
तानजेनाक म्हणले, 'तुजो बचपाचो बेत नक्की कर. आतां तुका बेगोबेग 
यात्रेक TIF हरकत ना. 

निरोप घेवंक तानजेन आचार्या सरी गेलो आनी परवानगी दिली म्हणून 
आचार्याचे उपकार आठयले. आचार्यान ताचे तकलेर पर्थून थापट मारलें. 

निशेवन तानजेनान घडिल्ली गजाल भावाक सांगली. भावान म्हणले,  कितें 
जालें? परवानगी दिवनय ताणें आपलो बेत कित्याक बदललो? हें समा न्हय. 
आचार्याक विचारतां. 

भाव आचार्याक मेळटकच ताणें म्हणले, ताका दिल्ली परवानगी ed खय 
फाटीं घेतल्या? फकत निमाणें पावटीं ताचे तकलेर थापट मारचें आसले तें 
मारून घेतलें. हाचे HS तें म्हाका मारूक मेळचें ना. तो पर्थून हांगा येतलो 
तेन्ना ताका दिश्टावो जाहली आसतलो. मागीर तो व्हड मनीस जातलो. 


७४. लाटणेचो झॅन 


आचार्य हाकुओन आपल्या शिश्यां कडेन एके जाण्टेलेचे झॅन विशींच्या 
जाणविकायेची सदांच तोखणाय करी. ती म्हातारी एक च्यायेचें दुकान 
चलयताली. शिश्यांक आचार्याची ही वाखाणणी खरीच दिसनासली. देखून 
संद मेळता तेन्ना तिचें गिन्यान पारखुपाक ते तिच्या दुकानार वताले. 

म्हातारी भुर्ग्यांक पळेतकच तांचो हेत वळखताली. च्या पियेंवक 
आयिल्ल्याची ती मायेन उठबस करी. पूण आपली परिक्षा घेवंक आयिल्ल्यांक 
ती भितरल्या कुडींत आपोवन पड़दया फाटल्यान व्हरताली. भितर सरिल्ल्या 
खिणांक ती तांकां हातांतल्या लाटण्यान लडो घाली. धांतले पांच पावटीं तांकां 
तो चुकोवंक ये नासलो. 


७५. काणयो सांगप्याचो झॅन 


एनको एक फामाद काणयो सांगपी आसलो. तो मोगाच्यो काणयो सांगतना 
आयकुप्यांची काळजां उचंबळ जातालीं. तो झुजाच्यो काणयो सांगतना 
आयकुप्यांक आपूण झुजामळाचेरच आशिल्ले वरी दिसतालें. 

एक दीस एनको यामाओका सरी गेल्लो. यामाओका सामको संवसारी मनीस 
आसलो. पूण झन मार्गाचे साधनेत तो उचेल्या पांवडयाचेर पाविल्लो. 

ताणें एनकोक म्हणले, ““काणयो सांगपांत तूं खांपो. ह्या देशांत तुजो हात 
धरपी कोणूच ना अशें हांवें आयकलां. तूं काणयो सांगतना आयकुप्यांच्यो 
हासून मुड्टयो पडटात आनी जाय तेन्ना तूं तांच्या दोळयांतसून दुकांच्यो झरी 
व्हांवयता. म्हजे खूब आवडीची 'दाळमी भुरगो' ही काणी म्हाका आयकनशी 
दिसल्या. म्हजी आवय हांव ल्हान आसतना म्हाका ती काणी सांगताली आनी 
ती सांगतां सांगतां हांव न्हीदतालों. म्हजी आवय सांगताली तशी तूं म्हाका ती 
काणी सांगशीत?”” 

हें आयकून एनकोक ती काणी सांगचो धीर जालोना. ती काणी शिकपाक 
ताणें वेळ मागलो. कांय म्हयन्यांनीं तो यामाओका सरी गेलो. ताणें म्हणलें, 
'दाळमी भुरग्याची' काणी सांगपाची संद म्हाका दी. तें आयकून यामाओकान 
म्हणचें, “आतां ना, आनी केन्नाय तरी.” हें आयकून एनकोचे मन पडटालें. 
त्या काणयेची पर्थून एसाय मारली आनी तो यामाओका सरी गेलो. अशें खूब 
पावटीं जालें. यामाओकान ताची म्हण्णी कानामनार घेतलीना. एनको काणी 
` सांगूक सुरूवात करी. कांय वेळ आयकतकच ताणें म्हणचें ' राव, काणी 
फुडल्या खेपेक सांग. म्हजे आवय भशेन तुका ती जमपाची ना... अखेरेक 
पांच वर्सा उपरान्त एनकोचो यत्न सफळ जालो. हे तरेन यामाओकान एनकोक 
झॅन मार्ग शिकयलो. 


७६. मध्यान रातीची भोंवडी 


आचार्य सेनागाय सरी जायते शिश्य ध्यान मार्गाचो अभ्यास करताले. 
तांतलो एकलो शिश्य तवनास आनी पारपोळ आसलो. तो मध्यान राती 
उठ्ठालो आनी मंदिराची वणत हुपून गावांत मौज करूक वतालो. 

एकदां आचार्यान न्हिदपाच्या सालांत वचून पळेल्यार हो वाळेस शिश्य 
थंयसून पसार जाला. भायर वचून पळेल्यार वण्टीक तेंकून दवरिक्ली एक उंच 
तामरेत ताणें पळेली. आचार्यान तामरेत थंयसून हालयली आनी ते सुवातेर तो 
उबो रावलो. 

तो अत्रबीद शिश्य पर्थून येतकच तामरेतीचे सुवातेर Bal आशिल्ल्या 
आचार्याच्या तकलेर पांय दवरून ताणें सकयल उड़की मारली. आपणें कितें 
आडांगीपण केलां हें लक्षांत येतकीच ताका शेळो घाम फुटलो 

आचार्यान म्हणलें, “ फांत्या पारार शीं खूब पडटा. तुका थंडी जावंची ना 


हाची जतनाय घे. ते उपरान्त तो तवनास शिश्य केन्नाच .भायर सरलो. ना... 
\ 0 PBT. 


७७. मर्णाक तेंकिल्ल्या मनशाक एक चीट 


आचार्य बासून मर्णांक तेंकिल्ल्या आपल्या एका शिश्याक एक चीठ 
बरयली ती अशी आसली: 

“तुज्या मनाचें तत्त्व केन्नाच जल्मना तेन्ना तें केन्नाच मरचेंना. ताचो नाश 
जावपाक तें आसना. ताचो नाश जावपाक तें अस्तित्त्वांत ना. तें शून्यत्त्व 
आशिह्छें रितेपण न्हय. ताका रंगय ना आनी रूपय ना. ताका खोस वा दुख्खय 
भोगना. 

तूं खूब पिडेंत आसा. तू झॅनचो बरो शिश्य देखून तूं ही पीडा समा नदरेन 
सोंसतालो हें हांव जाणा. हें FSS कोण भोगता तेंय तुका सारकें खबर नासत. 
पूण तुका एक प्रश्‍न विचारून TS: ह्या मनाचें तत्त्व कितें? हेंच सारके चिंतपाक 
तुका आनी कसलीच गरज ना. कित्याचीय आशा धरू नाका. शुद्ध वाबांत 
विरपी बर्फाच्या पातळ आनी विरविरीत कीसा बरी अंतपार नाशिल्लो तुजो अंत 
आसा.” 


७८. अंतीम तत्त्वांची शिकवण 


पोरणे मुस्तींत जपानांत मानीचेर कागद चिकटायल्ल्या लापयावांत मेणवाती 
पेटयताले. एक दीस एक FE आपल्या इश्टाचे भेटेक गेल्लो. तो भायर सरतां 
म्हणसर रात जाली. ताच्या इश्टान उजवाडा खातीर ताका एक लापयांव दिलो. 
“म्हाका लापयावांची गरज ना. काळोख आनी उजवाड हीं दोनय म्हाका 
सारकींच  कुड्डयान म्हणलें. 

“तुका वाट सोदपाक लापयांवाची गरज ना हें हांव जाणा. पूण तुजे कडेन 
लापयांब नासल्यार तुजेर कोणय आदळटलो. देखून तू हो लापयांव Rt.” 
इश्टान म्हणले. 


PE लापयांव हातांत धरून घराची वाट धरली आनी थोड़ी वाट 

चलतकच कोणतरी येवन ताचेर आदळलो. “आरे तूं खंय वता? तुका 
लापयांव RÎ पडना.” कुड्डयान म्हणलें. 

“आरे भावा, लापयावांतली मेणवात पालवल्या हें तुका दिश्टी पडना. 
qam विचारलें. 


७९. अनासक्ती 


एहे मंदिराचो मुखेल आचार्य कितानो गेम्पो म्हातारपणांत सोंपलो. मर 
म्हणसर ताणें कित्याचेरच जीव दवरलो ना. वा खंयचेय गजालींत तो घुस्पून 
रावलो ना. वीस वर्साचेर तो भोंवडी करपी भिक्षू जालो. एक दीस भोंवडेर 
आसतना तंबाकू ओडपी एक सांगाती ताका मेळूळो. दोंगरी वाटेन वतना ते 
दोगूय एका BAT पोंदा विसव घेवंक रावले. सांगात्यान ताका आपली चिलीम 
ओडूंक दिली. त्या वेळार ताका भूक लागली आनी चिलीमेचे दोन-तीन झुरके 
मारतकच ताच्या जिवाक हुशारी आयली. ताणें म्हणलें, “वा! चिलीम 
ओडटकच जिवाक उमेद जाता न्हय?'' देखून ताणे कितानोक एक चिलीम 
आनी तंबाकूचीं पानां दिली. ते दोगूय आपापले वाटेन गेले. थोड़ी वाट 
चलतकच किटानोन मनांत म्हणले, चिलीमेची संवय जाल्यार म्हज्या 
ध्यानाक बादा येवची ना? संवय जावचे पयलींच etd ती सोडिल्ली बरी... अशें 
म्हणून ताणें चिलीम आनी तंबाकूचीं पानां भायर शेंबटिली. 

तेवीस वर्सांचो आसतना तो आय-किंग हें विश्वजिणेंचें गुपीत शास्त्र 
शिकतालो. शियाळयाक लागून ताका गरम लुगटांची गरज आसली. शंबर 
मैल पयस आशिल्ल्या आपल्या गुरूक ताणें चीठ बरोवन आपली गरज ताका 
कळयली. आनी चीठ एका भोवडेंकारा वांगडा आपल्या Tet धाडली. 
शियाळों सोंपूंक पावलो तरी चिठीची जाप वा लुगटां ताका पावलींनात. देखून 
किटानोन आय-किंगच्या साधनेक लागून मेळिल्ल्या सिद्धीचो उपेग करून 
आपली चीठ गुरूक मेळळया काय ना हें दूरदृष्टीन तो पळेवंक लागलो. 


याकड 


चीठ गुरूक मेळूंक ना हें ताका सिद्धी वापरून HAS. उपरान्त गुरूची 
चीठ येतकच ताणें गरम लुगटांचो उल्लेखय करूंक नासलो. आपणांक सिद्धी 
मेळळया हें ताका कळूळें. पूण ताणें मनांत म्हणले,  आय-किंगची साधना 
असल्यो फालतू गजाली सोदपाक वापरल्यार म्हजे ध्यानाकडे दुर्लक्ष जातलें. '' 
देखून आय-किंगचो अभ्यास ताणें सोडलो आनी मेळिल्ल्यो सिद्धीय ताणें 
केन्नाच वापरल्यो नांत. 

वयाच्या अठ्ठावीसाव्या वर्सा ताणें चीनी कालीग्राफीचो आनी काव्याचो 
अभ्यास सुरू केलो. हे कलेंत ताची फिशालकाय पळेवन ताचो गुरूय ताची 
तुस्त करूंक लागलो. आपली वाखाणणी आयकून कितानोन म्हणलें, ' हांबें 
हें आतां सोडूंक जाय. हांव कवी जायन पूण झॅन आचार्य मात केन्नाच जावंक 
पावचो ना. अशें म्हणून ताणें हे मुखार एकय कविता बरयली aT.” 

चिनी कविता चित्र लिपीत बरयतात. ते खातीर हस्ताक्षर शास्त्र वापरतात. 


८०. तोसुईची विनाग्र 


तोसुई एक व्हड आचार्य आसलो. मंदिरातल्या विधींनी भरिल्ले बंदिस्त 
जिणेक तो विटून भिकाऱ्यां वांगडा पुला पोंदा राबंक लागलो. जाण्टेपणांत 
ताणें भीक मागची न्हय देखून एका इश्टान ताका तांदुळाची विनाग्र करूंक 
शिकयली. आनी मर म्हणसर ताणें हो वावर केलो. 

एक दीस एका वांगडच्या भिकाऱ्यान ताका बुद्धाचें ल्हानशें पांयनेल 
दिलें. ताणें तें आपले खोपींत लायलें आनी ताचे मुखार उतरां बरयलीं तीं 
अशीं: 

“भो.अमिदा बुद्ध, म्हजी कूड सामकी अथीर. थोडया दिसांचोच तूं म्हजो 
हांगाचो सांगाती. चार दिसांचो पावणो म्हण हांव तुका हांगा रावंक feat. पूण 
स्वर्गात पुर्नजन्म घेवपाक हांव तुजो केन्नाच पालव मागचोना.”” 

८१. शांत मंदीर 


तोफुको मंदिराचो मुखेल आचार्य शोयची एकाक्ष आसलो. आनी 
साक्षात्कार जाल्ल्याचो उजवाड ताचे मुखामळार फांकिल्लो. 

मंदीर भर शांतताय आसली. कसलोच आवाज नासलो. सगळें शांत 
आसलें. सूत्रपठण लेगीत ताणें बंद ag. ताचे शिश्य ध्याना खेरीज आनीक 
कांयच करिनासले. 

एक दीस आचार्य शोयची सोंपलो आनी शेजारचे जाण्टेलेक घंटा-नाद 
आयकूंक आयलो. आनी रोखडेंच सूत्र-पठण सुरू जालें. आचार्य शोयची 
सोंपलो हें तिका कळळें. 

श्री. सुरेश गुंडू आमोणकार 


जल्म : २२ मार्च, १९३५; बोरी, फोंडा हांगासर 

शिक्षण : गोंय, मुंबय आनी पुणे; एम्‌.ए.बी.एडू मेरेन 

शिक्षणीक वावर : शिक्षक, गोअन हायस्कूल, मोंबासा, केनिया (१९५६-१९६०); 
मुख्याध्यापक, न्यू गोवा हायस्कूल-म्हापसा. (१९६०-१०९६) पूण मजगर्ती 
१९८०-१९८८ ह्या काळात गोंय माध्यमीक आनी उच्च माध्यमीक 
शिक्षण मंडळाचे अध्यक्ष, आनी १९८९-१९९२ गोंय साक्षरता मिशन 
आनी गोंय प्रौढ शिक्षण संचलनालयाचे संचालक. 

समाजीक वावर : ज्युनिअर रॅड क्रॉस, भारत बालवीर संघटना, बालभवन, 
म्हापसा नगरपालिका ह्या संस्थानी सेवा कार्य. 
१९६५ सावन न्यू गोवा एज्युकेशनल ट्रस्टचे कार्यकारी ट्रस्टी. 

निवृत्ती उपरान्त : आंतर-धर्मीक सुसंवाद घडोवन हाडचे खातीर धर्मग्रंथांचो कोंकणीत 
अणकाराचो वावर. धम्मपद (१९९७), तिरूक्कुरळ २००४), 
९०३३ होंवयांची रोसाळ कोंकणी ज्ञानेश्‍वरी (२००५), जपुजीसाहिब 
(२००८), जुआवाप्रमाणें जेजू ख़िस्ताचें शुभवर्तमान (२००९) हे ग्रंथ 
प्रसिद्ध जाल्यात. ११ हजार होंवयांच्या ख़िस्तपुराण चो अणकार आनी 
गोंयचें संवसारिकीकरण हे ग्रंथ प्रसिद्धीच्या मार्गाचेर आसात. 








पुरस्कार : 
= गोंय सरकारचो आदर्श शिक्षक पुरस्कार (१९७८) 
= धम्मपदा खातीर केंद्रिय साहित्य अकादमी, नवी दिल्ली हे संस्थेचो भाषांतर पुरस्कार (१९९९) 
= स. श्याम काकोडकार यादस्तीक अणकार पुरस्कार (२००५) 
= डॉ. टी.एम्‌.ए, पै फावन्डेशनचो ज्ञानेश्वरी खातीर साहित्य पुरस्कार (२००८) 
० प्रो. काशिनांथ महाले अस्मिताय पुरस्कार (२००९) 
= गोवा टु डे मॅन ऑफ द यिअर (२००९) 
= विवा गोब्रा - دج‎ टाईम्स शिक्षण पुरस्कार (2022) 
= दे. तरूण भारते आनी दै. लोकमत जीवन गौरव पुरस्कार (२०१२) 
= विम्ब ज्ञानपीठकार रवीन्द्र केळकार साहित्य पुरस्कार (२०१२) 
= पदाश्री पुरस्कार राष्ट्रपती श्रीमती प्रतिभा पाटील यांचे हस्तुकीं फावो जाला. (२००९) 

